

जागरूक टाइम्स

YOUTUBE चैनल को सब्सक्राइब करने के लिए स्कैन करें

जागरूक टाइम्स

श्रीन साड़ी में करीना का कहर..

पेज -09



सिरोही, सोमवार, 14 अप्रैल 2025

वर्ष : 18

अंक : 85

पृष्ठ : 12

मूल्य : 2.50 रु.

न्यूज ब्रीफ

पंजाब में दो आतंकी गिरफ्तार

चंडीगढ़। पंजाब पुलिस की काउंटर इंटेलीजेंस टीम ने रविवार को फिरोजपुर से जग्गा सिंह और मनजिंदर सिंह नाम के दो आतंकीयों को गिरफ्तार किया है। ये जर्मनी में बैठे गैंगस्टर से आतंकी बने गुरप्रीत सिंह उर्फ गोल्डी हिल्लों के गैंग का कटर मांडवूल पंजाब में चला रहे थे। ये लोग गोल्डी बराड़ और लॉरेंस बिश्नोई गैंग के नजदीकी बताए जाते हैं।

अमरावती शहर को तैयार करने की परियोजना, नायडू ने मोदी को भेजा भूमि पूजन का न्योता

विजयवाड़ा। आंध्र प्रदेश की राजधानी अमरावती शहर को तैयार करने की परियोजना पर एक बार फिर तेज रफ्तार से काम शुरू हो गया है। मुख्यमंत्री चंद्रबाबू नायडू का यह ड्रीम प्रोजेक्ट 65,000 करोड़ रुपए की लागत से तैयार होने वाला है। इस परियोजना के भूमि पूजन के लिए प्रधानमंत्री नरेंद्र मोदी को न्योता भेजा गया है। कृष्णा नदी के तट पर आंध्र प्रदेश की नई राजधानी तैयार होगी। आंध्र प्रदेश सरकार की ओर से कहा गया है कि इस परियोजना का मकसद एक 'लोगों की राजधानी' बनाना है, जो दुनियाभर से कुशल प्रवासियों, उद्योगों, पेशवरों और व्यवसायों को आकर्षित करे। इसे टोक्यो, सिंगापुर, एम्स्टर्डम की तर्ज पर बनाया जाएगा।

बेटे को लेकर भारत लौटे पवन कल्याण

हैदराबाद। साउथ सुपरस्टार और आंध्र प्रदेश के डिप्टी सीएम पवन कल्याण हैदराबाद लौट आए हैं। पवन कल्याण पिछले दिनों बेटे मार्क के स्कूल में आग लगने की खबर के बाद आनन-फानन में अपनी पत्नी अन्ना और बेटी पोलेना के साथ सिंगापुर के लिए रवाना हो गए थे। रविवार को अभिनेता अपने बेटे को लेकर सिंगापुर से लौट आए हैं। इस दौरान उन्हें हैदराबाद एयरपोर्ट पर स्पाॅट किया गया, जहां वह बेटे को सीने से चिपकाए बेहद शांत दिख रहे थे।

आंध्र प्रदेश के अनाकापल्ली जिले में पटाखा फैक्ट्री में जोरदार ब्लास्ट...

8 लोगों की दर्दनाक मौत



नई दिल्ली। आंध्र प्रदेश के अनाकापल्ली जिले में एक पटाखा बनाने वाली फैक्ट्री में विस्फोट हो गया। एग्माके की आवाज इतनी तेज थी कि कई किलोमीटर दूर तक लोगों में फैक्ट्री में काम करने वाले 8 मजदूरों की मौत हो गई। अनाकापल्ली के पुलिस अधीक्षक तुहिन सिन्हा ने इस संबंध में जानकारी देते हुए घटना की पुष्टि की। मामले में अभी और जानकारी की प्रतीक्षा है।

सीएम ने घटना पर जताया दुख

आंध्र प्रदेश के सीएम एन चंद्रबाबू नायडू ने अनाकापल्ली जिले के कोटावुराट्टल में एक पटाखा निर्माण इकाई में हुए विस्फोट में 8 श्रमिकों की मौत पर दुःख व्यक्त किया। मुख्यमंत्री ने घटना के बारे में जानकारी जुटाने के लिए जिला कलेक्टर, पुलिस अधीक्षक और राज्य की गृह मंत्री अनिता से फोन पर बात की। सीएम ने कहा कि उन्होंने अधिकारियों को यह सुनिश्चित

करने का निर्देश दिया कि घायलों को सर्वोत्तम संभव चिकित्सा सुविधा मिले। उन्होंने आश्वासन दिया कि सरकार पीड़ितों के परिवारों का समर्थन करेगी और उनसे मजबूत बने रहने का आग्रह किया। उन्होंने अधिकारियों को घटना की गहन जांच करने और उन्हें एक रिपोर्ट सौंपने का निर्देश दिया। अधिकारियों ने मुख्यमंत्री को बताया कि घायल श्रमिकों में से दो की हालत गंभीर है।

राष्ट्रीय सहकारिता सम्मेलन

शाह बोले, सहकारी समितियां अब पेट्रोल पंप चलाएंगी, गैस बांटेंगी भोपाल में कहा, मध्यप्रदेश में काफी संभावनाएं, सांची और डेयरी डेवलपमेंट के बीच एमओयू



भोपाल। केंद्रीय गृह एवं सहकारिता मंत्री अमित शाह भोपाल के रवींद्र भवन में आयोजित राष्ट्रीय सहकारिता सम्मेलन में शामिल हुए। इस दौरान मध्यप्रदेश दुग्ध संघ और नेशनल डेयरी डेवलपमेंट बोर्ड के बीच एमओयू हुआ।

इसके साथ ही एमपी के छह दुग्ध संघों और एनडीडीबी के बीच छह अलग-अलग एमओयू भी किए गए। शाह ने कहा कि देश में सहकारी समितियां अब पेट्रोल पंपों का संचालन करेंगी और रसोई गैस वितरण भी संभालेंगी।

सहकारिता सेक्टर में मध्य प्रदेश में काफी संभावनाएं हैं, जिस पर काम करने की जरूरत है। सम्मेलन को संबोधित करते हुए सहकारिता मंत्री अमित शाह ने कहा- मध्य प्रदेश के अंदर कृषि,



पशुपालन और सहकारिता क्षेत्र में अधिक संभावनाएं हैं। मैं मानता हूं कि हमें हमारी संभावनाओं का शत प्रतिशत दोहन करने के लिए ढेर सारा काम करने की जरूरत है।



साढ़े 3 साल में काफी बदलाव आया

केन्द्रीय मंत्री अमित शाह ने कहा कि ग्रामीण विकास और कृषि विकास के आग्राम, पशुपालन के आयाम, इन सबको एक जगह पर रखकर केंद्रीय स्तर पर कोई विचार नहीं किया। विचार होता भी कैसे। कोई सहकारिता मंत्रालय ही नहीं था। आज की 75 साल बाद प्रधानमंत्री नरेंद्र मोदी जी ने सहकारिता मंत्रालय बनाकर मुझे मंत्री बनाया। सीएम मोहन यादव जी कह रहे हैं उन्हें आश्चर्य हुआ तो थोड़ा मुझे भी आश्चर्य हुआ। साढ़े तीन साल के समय में मोदी जी ने खुद बहुत बारीकी से देखकर सहकारिता ऑगेलन में बहुत बड़ा बदलाव लाते का काम किया।

मॉडल बायलॉज को सभी राज्यों ने अपनाया

केन्द्रीय मंत्री अमित शाह ने कहा आज भी सहकारिता राज्य का विषय है। भारत सरकार राज्य की सूची में कोई बदलाव नहीं कर सकती, लेकिन टैक्स को पुनर्जीवित करना, डेयरी क्षेत्र को बढ़ाना, उत्पादन के क्षेत्र में सहकारिता को ले जाना, अर्बन को-ऑपरेटिव बैंक, जिला सहकारी बैंक और ग्रामीण बैंकों के सुचारु व्यवस्थापन का सारा काम कैसे होगा।

मैं कहना चाहता हूं की संपूर्ण भारत में मॉडल बायलॉज को स्वीकार किया गया है। जब आपकी नीयत ठीक हो, श्रम करने की वृद्धि हो तो नतीजे भी ठीक ही आएंगे।

सीएम ने कहा, किसानों की जिंदगी बेहतर बनाएंगे

सीएम ने कहा कि हजारों साल से ऐसा माना जाता था कि हमारे देश में दूध की नदियां बहती थीं। लेकिन गाय का दूध खरीदने में हाथ जोड़ते थे। यह बात अलग है की दूध में पानी मिलाकर चला दें, लेकिन कोई दूध उत्पादक घर से गाय का दूध लेकर जाए तो गाय का दूध नहीं खरीदते थे।

कार्यक्रम की अध्यक्षता मुख्यमंत्री

डॉ. मोहन यादव ने की। इस दौरान सहकारिता मंत्री विश्वास सागर, पशुपालन-डेयरी विकास मंत्री लखन परेल के साथ ही नेशनल डेयरी डेवलपमेंट बोर्ड और मध्यप्रदेश के सहकारिता, पशुपालन एवं डेयरी विभाग के अधिकारी भी मौजूद रहे। इससे पहले स्टेट हॉल पर शाह का स्वागत मुख्यमंत्री डॉ. मोहन यादव और सहकारिता मंत्री विश्वास सागर ने किया। इसके बाद शाह का काफिला रवाना होकर सीएम हाउस पहुंचा, जहां केन्द्रीय मंत्री शाह ने सीएम मोहन यादव और उनके साथी मंत्रियों के साथ लंच किया।

कश्मीर में नशा तस्करो का सफाया करेगा 'सफा'

कश्मीर। जम्मू कश्मीर में आतंकवाद विरोधी अभियान के बाद अब नशा तस्करो के खिलाफ लड़ाई तेज हो गई है। एंटी नारकोटिक्स टास्क फोर्स कश्मीर ने मादक पदार्थों की तस्करी और दुरुपयोग के खिलाफ डॉग स्क्वाड की टीम तैनात की है। इसके लिए नए शामिल किए गए खोजी कुत्ते 'सफा' को उन्नत मादक पदार्थों की पहचान करने में प्रशिक्षित किया गया है। यह प्रतिबंधित मादक पदार्थों की पहचान करने और उनका पता लगाने में महत्वपूर्ण भूमिका निभाएगा।

सीएम शर्मा ने दी अम्बेडकर जयंती पर शुभकामनाएं

टाइगर सफारी आए राहुल गांधी



जागरूक टाइम्स संवाददाता जयपुर। मुख्यमंत्री भजनलाल शर्मा ने भारत के संविधान निर्माता बाबा साहेब डॉ. भीमराव अम्बेडकर की जयंती (14 अप्रैल) पर प्रदेशवासियों को हार्दिक बधाई और शुभकामनाएं दी हैं। शर्मा ने कहा कि महान विचारक, समाज सुधारक, विधिवेत्ता एवं भारत रत्न बाबा साहेब डॉ. अम्बेडकर दलितों, शोषितों, वंचितों, महिलाओं और गरीबों के मुक्तिदाता थे। राहुल गांधी ने कहा वह मंडल अध्यक्ष, जिलाध्यक्ष और ब्लॉक अध्यक्षों को आने वाले समय में सक्रिय भूमिका में लाएंगे, जिससे संगठन को मजबूती मिल सके। इसके साथ ही उन्होंने राजस्थान में नेतृत्व को लेकर भी चर्चा की। राहुल गांधी ने कहा कि राजनीति में युवाओं की भागीदारी बढ़नी चाहिए। ▶▶ पृष्ठ 5 पर



सम्पूर्ण जीवन में कड़ी मेहनत से जो सफलता प्राप्त की, वह आज भी हमारे लिए पथ-प्रदर्शक और प्रेरणादायी है। मुख्यमंत्री ने कहा कि बाबा साहेब डॉ. अम्बेडकर का जीवन नागरिक अधिकारों के रक्षक, संसदीय शासन प्रणाली के समर्थक, महिला अधिकारों के अग्रदूत, अस्पृश्यता मिटाने के रूप में हम सभी के लिए प्रेरणापुंज है। बाबा साहेब ने कानून, शिक्षा,

अर्थशास्त्र और समाजशास्त्र जैसे विभिन्न क्षेत्रों में भी महत्वपूर्ण योगदान दिया। साथ ही, श्रमिकों, किसानों और महिलाओं के लिए संघर्ष कर उनका उत्थान सुनिश्चित किया। शर्मा ने कहा कि बाबा साहेब का संविधान निर्माण के जरिये समतामूलक समाज के निर्माण एवं भारत को प्रगतिशील राष्ट्र बनाने में अतुलनीय योगदान रहा है। मुख्यमंत्री शर्मा ने समता, बंधुता और न्याय पर आधारित बाबा साहेब के सपनों को पूरा करने के लिए प्रदेशवासियों से उनके सिद्धांतों और विचारों का अनुसरण करने का आह्वान किया, जिससे देश व प्रदेश के विकास में सभी अपनी सक्रिय भागीदारी निभा सकें।

आम आदमी को राहत...!

कभी भी लागू हो सकती है नई टोल नीति

शुरुआत दिल्ली-जयपुर हाईवे से किए जाने के आसार

3 हजार का वार्षिक पास



नई दिल्ली। राष्ट्रीय राजमार्गों और एक्सप्रेस वे में टोल संबंधी समस्याओं का समाधान करने के लिए प्रस्तावित नई टोल नीति शुल्क में औसतन 50 प्रतिशत तक राहत देने के साथ ही लोगों को तीन हजार रुपए एकमुश्त

खर्च में वार्षिक पास की सुविधा भी प्रदान करेगी। ये पास राष्ट्रीय राजमार्गों और एक्सप्रेस वे के साथ ही राज्यों के एक्सप्रेस वे पर भी मान्य होंगे। इसके लिए अलग से पास लेने की जरूरत नहीं होगी, बल्कि

शुल्क फास्टैग अकाउंट के जरिये ही अदा किया जा सकता है। नई टोल नीति लगभग तैयार है और इसकी घोषणा कभी भी की जा सकती है। इसमें टोल गेटों को समयसीमा के भीतर समाप्त करने का संकल्प भी है।

तीन हजार के पास में साल भर दौड़ेगी कार

नई टोल नीति टोल प्लाजाओं की व्यवस्थाओं के बजाय प्रति किलोमीटर निर्धारित शुल्क पर आधारित होगी। मोटे तौर पर सौ किलोमीटर के लिए एक कार को पचास रुपये का टोल शुल्क देना होगा। नई टोल नीति के निर्माण से जुड़े सूत्र के अनुसार, अभी मासिक पास ही जारी किए जाते हैं, जो स्थानीय लोगों को एक टोल प्लाजा पर करने में राहत देते हैं, लेकिन नई नीति में तीन हजार रुपए का वार्षिक पास हासिल कर कोई कार पूरे साल असीमित किलोमीटर की यात्रा कर सकती है और उसे किसी एक्सप्रेस वे अथवा हाइवे पर कोई शुल्क नहीं देना होगा।

इस फार्मूले के तहत होगी क्षति की भरपाई

इसमें सबसे बड़ी अड़चन कंसेसनरों और कंट्रेक्टरों के मौजूदा अनुबंध थे, जिनमें इस तरह की सुविधा का कोई प्रविधान नहीं है। सूत्रों के अनुसार, उनको आपत्तियों को दूर करने के लिए सड़क परिवहन और राजमार्ग मंत्रालय क्षति की भरपाई करने पर सहमत हो गया है। यानी कंसेसनायर अपने टोल प्लाजा से गुजरने वाले वाहनों का डिजिटल रिकार्ड रखेंगे और उनके दावे और वास्तविक वसूली में जो अंतर होगा, उसकी भरपाई एक फार्मूले के अनुसार सरकार की ओर से की जाएगी।

कहां से की जाएगी नई सुविधा की शुरुआत

टोल प्लाजा पर आगे-पीछे नहीं करनी पड़ेगी कार

केन्द्र सरकार राज्यों से भी बात कर रही है कि वे इस प्रणाली में शामिल हों ताकि सभी तरह की सड़कों को इसमें कवर किया जा सके। अवैध-अक्रिय फास्टैग बड़ी समस्यासरकार के दावों के विपरीत टोल प्लाजा में भीड़भाड़ बनी रहने और लोगों को होने वाली असुविधा को दूर करने के लिए हाईवे प्रबंधन से जुड़े अधिकारियों ने पिछले 15 दिन में दो बार अपनी एजेंसियों, कंसेसनायरों और परियोजना निदेशकों के साथ बैठक की है।

रिक्तगतिन सिस्टम पूरे देश में इसी साल के अंत तक लागू हो जाएगा। शुरुआत भारी वाहनों और खतरनाक सामग्री ले जाने वाले ट्रकों को की जाएगी। पूरे नेटवर्क की मैपिंग हो चुकी है, नई तकनीक-सेंसर और कैमरे सभी क्षेत्रों में लगाए जा रहे हैं। फास्टैग और एएनपीआई मिलकर नए जमाने की टोल प्रणाली की जरूरत को पूरा करेंगे।

वक्फ कानून मामले पर बंगाल में हिंसा जारी

धुलियान से 500 लोगों का पलायन, मालदा के स्कूल में शरण ली

घर जलाए, पानी में जहर मिलाने का आरोप

मुर्शिदाबाद। वक्फ कानून के विरोध में मुर्शिदाबाद में हिंसा रूकने का नाम नहीं ले रही, शनिवार को पश्चिम बंगाल के मुर्शिदाबाद, नार्थ 24 परगना, हुगली और मालदा जिलों में हिंसक विरोध प्रदर्शन हुए। गाड़ियां जलाई, दुकानों-घरों में तोड़फोड़ कर लूट भी की गई। अब तक 3



लोगों की मौत हो चुकी है। 15 पुलिसकर्मी घायल हैं। 150 लोग गिरफ्तार किए गए हैं। पश्चिम बंगाल में 10 अप्रैल से हिंसा जारी है। 1600 जवान तैनात किए हैं। इनमें बीएसएफ के 300 जवान हैं। कुल 21 कंपनियों की तैनात की गई हैं। हिंसाग्रस्त इलाकों में इंटरनेट बैन है। बीएसएफ की धारा

16 3 भी लागू है। इधर, मुर्शिदाबाद के धुलियान से करीब 500 लोग पलायन कर गए हैं। इन सभी ने नदी पार मालदा के वैष्णवनगर में एक स्कूल में शरण ली है। इन लोगों का आरोप है कि उनके घरों में तोड़फोड़-आगजनी की गई।

पीने के पानी में जहर मिला दिया गया है। ये किसी तरह बीएसएफ की मदद से वहां से बचकर आए हैं। उधर, नए वक्फ कानून की लेकर दिल्ली में जमीयत उलेमा-ए-हिंद की कार्यकारी समिति ने एक बैठक की। वहीं एआईएमआईएम चीफ अमरुद्दीन ओवैसी ने आज कहा- वक्फ कानून असंवैधानिक है। वहीं वक्फ बोर्ड पर कब्जा करना चाहती है। वक्फ कानून से किसी की भलाई नहीं होगी।


सुवेदु अधिकारी ने हिंसा की जांच एनआईए से कराने की मांग की

पश्चिम बंगाल में नेता दिग्गज सुवेदु अधिकारी ने कलकत्ता हाईकोर्ट में याचिका दायर की थी, जिसमें केंद्रीय बल की तैनाती और हिंसा की जांच एनआईए से कराने की मांग की थी। हाईकोर्ट ने हिंसाग्रस्त इलाकों में केंद्रीय सुरक्षा बलों की तैनाती के आदेश दिए। जस्टिस सौमेन सेन की अध्यक्षता वाली बेंच ने कहा- हम उन रिपोर्ट्स पर अंखे मूंद नहीं सकते जो सामने आई हैं। इनमें राज्य के कुछ जिलों में बर्बरता दिखाई देती है। मुर्शिदाबाद के अलावा जहां भी हिंसा नजर आती है, वहां केंद्रीय सुरक्षा बल की तैनाती की जाए।

गौतम ऋषि मेला विशेषांक

सिरोही, सोमवार
14 अप्रैल 2025

जागरूक टाइम्स | 02

श्री गौतम ऋषि मेले एवं डॉ. भीमराव अंबेडकर जी की 135
वीं जयंती की हार्दिक शुभकामनाएं

रतन लाल मीणा

सदस्य मारवाड़ जनजाति क्षेत्रिय
विकास बोर्ड जोधपुर (राज. सरकार)गांव आमलिया, तहसील बाली, जिला पाली (राज.)
मोबाईल नं. 9928873431, 8005848355अध्यक्ष
श्री गौतम ऋषि ट्रस्ट
मीणा समाज सिरोही,
पाली, जालोर

श्री 1008 गोंगुआजी महाराज

डॉ. भीमराव अंबेडकर जी की 135 वीं
जयंती की हार्दिक शुभकामनाएं

श्री गौतम ऋषि गोंगुआजी

मेले की हार्दिक शुभकामनाएं

मोहन मीणा बांकली

अध्यक्ष, मीणा ग्रुप राजस्थान

संभागीय अध्यक्ष
राष्ट्रीय मीणा युवा महासभा, जोधपुरराष्ट्रीय महामंत्री
अखिल भारतीय मीणा सभा

मो. 09341666178, 0988066178

कलम ही आपकी ताकत है, कलम ही आपको
गरीबी से दूर कर सकती है इसलिए शिक्षित बनो

एम. के. मार्बल, पांडिचेरी, बैंगलोर

निवास- मु.पो. बांकली, तह. सुमेरपुर, जिला -पाली

ग्रामीण बोले: पुनर्गठन में अन्याय हुआ तो करेंगे आंदोलन, दी चेतावनी

■ ऐसाऊ, मजरा नवा अरट एवं दानावा के ग्रामीणों ने जताई आपत्ति

■ विधायक गरसिया से ग्रामीणों ने की मुलाकात

जागरूक टाइम्स संवाददाता
पिण्डवाड़ा। पंचायत पुनर्गठन को लेकर जारी अधिसूचना के विरोध में रविवार को अजारी क्षेत्र के कई गांवों के ग्रामीणों ने विधायक समाराम गरसिया से उनके निवास स्थल वरली में मुलाकात की। ग्रामीणों ने मांग की कि ग्राम ऐसाऊ, दानावा, छोटा दानावा, कैलाशनगर, सिंगलावा, नवाअरट एवं अजारी फाटक को प्रस्तावित कांटल पंचायत में शामिल करने के बजाय पूर्ववत अजारी पंचायत में ही रखा जाए या फिर ऐसाऊ को पंचायत बनाया जाए। ऐसा नहीं किया जाता है



तो ग्रामीणों ने एक राय होकर चुनाव का बहिष्कार करने की चेतावनी दी। ग्रामीणों ने बताया कि मजरा नवा-अरट से काटल की दूरी सात किलोमीटर है। ऐसे में यहां लोगों के आने जाने में काफी परेशानियों का सामना करना पड़ेगा। इसके अलावा दूरी के कारण यहां का मतदान

प्रतिशत भी कम रहेगा। विधायक समाराम गरसिया ने ग्रामीणों की बात गंभीरता से सुनते हुए आश्वासन देकर इस संबंध में उचित स्तर पर वार्ता करेंगे और ग्रामीणों की भावना के अनुरूप उचित कार्रवाई का प्रयास किया जाएगा।

गौतम ऋषि के लवखी मेले का आगाज, आज अवतरित होगी गंगा



जागरूक टाइम्स संवाददाता
पोसालिया। चोटीला स्थित मीणा समाज के आराध्य देव गौतम ऋषि महादेव मंदिर का तीन दिवसीय वार्षिक लवखी मेला रविवार से शुरू हुआ। ट्रस्ट अध्यक्ष रताराम मीणा के अनुसार मेले में रविवार सवेरे से ही मेलाथियों का आगमन शुरू हो गया। सोमवार तड़के 4.45 बजे गंगा का अवतरण होगा। इस दौरान समाज के लोग विधि के गंगा मैया की पूजा अर्चना कर विगत वर्षभर में दिवंगत हुए परिजनों की अस्थियों का विसर्जन करेंगे।

शिविर में 65 मरीजों ने करवाई जांच



जागरूक टाइम्स संवाददाता
आबूरोड। मुस्लिम वक्फ कमेटी व मुस्लिम यूथ कमेटी की ओर से आशमा मेमोरियल हॉस्पिटल के संयुक्त तत्वावधान में ईस्लामिया स्कूल आबूरोड में निःशुल्क चिकित्सा जांच शिविर का आयोजन किया गया। शिविर में 65 मरीजों कि निःशुल्क चिकित्सा जांच कर उनका उपचार किया गया। मुस्लिम यूथ के लईक अहमद ने बताया कि शिविर में एमबीबीएस डा. सिकन्दर एजाज व एमबीबीएस डा. बुरसा निजाम अपनी सेवाएं दीं। शिविर में समीप के क्षेत्रों के 65 मरीजों ने जांच करवाई। चिकित्सक सिकन्दर एजाज ने बताया कि अब हर महा इस क्षेत्र के लोगों के लिए मुस्लिम वक्फ कमेटी व मुस्लिम यूथ कमेटी के सहयोग से चिकित्सा शिविर का आयोजन किया जाएगा। शिविर में मुस्लिम वक्फ कमेटी के सदर हाजी सलीमखान, सचिव शोक नागौरी, अख्तर अली बोहरा, मुस्लिमयूथ से फकरुद्दीन जाजम, रफिक मोयल, अब्दुल भाई सहित सदस्यों ने अपनी सेवाएं दीं।

नाडोल से सुरत बस शुरू करवाने की मांग

जागरूक टाइम्स संवाददाता
सिरोही। सिरोही एवं पाली जिले के लोगों ने राज्यमंत्री ओटाराम देवासी को ज्ञापन देकर सिरोही आगार की पूर्व में संचालित सिरोही से सुरत बस जो वर्तमान में बंद पड़ी है। उसको नाडोल से सुरत शुरू करवाने की मांग की है। बाली, सुमेरपुर, सिरोही क्षेत्रवासियों ने बताया कि विधानसभा चुनाव 2023 से पहले सिरोही सुरत सिरोही रोडवेज बस को बंद कर दिया गया। क्षेत्रवासियों के परिवारों का सुरत से भी मारवाड़ गोडवाड अत्यधिक आवागमन रहता है। ऐसे में सिरोही मुख्य प्रबंधक को आदेश जारी कर नाडोल, देसुरी, सादड़ी, बाली, साण्डेराव, सुमेरपुर, शिवगंज, सिरोही, आबूरोड, अहमदाबाद, बडौदा से सुरत तक संचालित करवाने की मांग की है। इससे पूर्व प्रवासी संघ के प्रदेश महासचिव महेंद्रसिंह परिहार ने उप मुख्यमंत्री प्रेमचंद बैरवा को ज्ञापन देकर सिरोही सुरत को शुरू करवाने की मांग की। इसके अलावा भीनमाल जालौर की जो बसें बंद है उनको भी शुरू करवाने की मांग की।

महादेव रॉयल ने सुमेरपुर हिरोज को हराया

जागरूक टाइम्स संवाददाता
शिवगंज। सुमेरपुर में आईपीएल की तर्ज पर आयोजित सुमेरपुर चैंपियन टूर्नामेंट 2025 में फाइनल मुकाबला महादेव रॉयल और सुमेरपुर हिरोज के बीच खेला गया। फाइनल मुकाबले में महादेव रॉयल उर्फ महादेव ग्रुप ने टॉच जीत कर कप्तान ईश्वर देवड़ा ने पहले बल्लेबाजी का फैसला किया। निर्धारित 10 ओवर में 9 विकेट खो कर 87 रन बनाए। जिसमें मनीषसिंह ने 10 बॉल में 28 रन की शानदार पारी खेलकर अपनी जीता का विशाल स्कोर 87 खड़ा किया। टीम के उप कप्तान नरेंद्र परिहार उर्फ नंदू माली ने बताया कि महादेव रॉयल के 87 रन का पीछ करने उत्तरी टीम सुमेरपुर हिरोज की शुरुआत अच्छी रही। महादेव रॉयल के गेंदबाज मनीषसिंह ने 2 ओवर में 11 रन देकर 3 विकेट झटके जिससे उनकी पारी लड़खड़ा गई और फिर पूरी टीम निर्धारित 10 ओवर में 72 रन पर



आल आउट हो गईं। जिसमें सर्वाधिक रन विशाल श्रीवास्तव ने 13 बॉल में 18 रन का योगदान दिया। मैच में मैन ऑफ दी मैच मनीषसिंह रहे। विजेता टीम व उप विजेता टीम को समारोह के मुख्य अतिथि समाज सेवी व भामाशाह प्रेमसिंह राव भीनमाल ने विजेता टूर्नामेंट व 21000 का नकद पुरस्कार दिया गया। इसी प्रकार उप विजेता टीम को टूर्नामेंट और 11000 का नकद पुरस्कार देकर सम्मानित किया गया। महादेव रॉयल उर्फ महादेव ग्रुप की जीत पर खमाराम देवड़ा, रमेश देवड़ा, पूजा देवड़ा, मनीष देवड़ा ने खुशी जाहिर की।

गरासिया समाज की बैठक में लिए कई निर्णय



जागरूक टाइम्स संवाददाता
आबूरोड। दानवाव स्थित गरासिया समाज कार्यालय भवन में रविवार को गरासिया समाज विकास सेवा समिति की जिलास्तरीय बैठक जिलाध्यक्ष नरसारां गरासिया की अध्यक्षता में आयोजित की गई। जिसमें बालक बालिका को शिक्षा से जोड़ने, समाज में प्रचलित कुटुंबियों को समाप्त करने पर जोर दिया गया। युवा पीढ़ी को आपराधिक गतिविधियों मामलों से दूर रहने के लिए समाज के जाजम से संदेश दिया। पीपली पूतम पर पूर्वजों के अस्थि विसर्जन के दौरान आयोजित मेले में समिति जल सेवा की व्यवस्था करने का निर्णय लिया गया। जल सेवा के लिए कैम्पर खरीदने के लिए प्रधान लीलाराम पूर्व प्रधान अणदाराम, जिलाध्यक्ष नरसारां, पूर्व जिला अध्यक्ष

पूराराम, पंचायत समिति सदस्य रामलाल रणोरा, जिला कोषाध्यक्ष भावाराम गरासिया, सलाहकार खोगाराम, ब्लॉक अध्यक्ष जोलाराम, सरपंच लीला बाई, उपाध्यक्ष गेनाराम जिला सलाहकार भीमाराम, जिला संगठन मंत्री लखमाराम, अर्जुन गरासिया ने सहयोग राशि जमा की। इसके बाद समाज भवन में शौचालय निर्माण का प्रस्ताव लिया गया। जिला सचिव प्रभुराम, रेवदर ब्लॉक अध्यक्ष नरसारां, पिंडवाड़ा ब्लॉक अध्यक्ष प्रभुराम, पूर्व सरपंच लखमाराम जी क्यारियां सरपंच लीला बाई, पूर्व ब्लॉक अध्यक्ष मंशाराम, पूर्व कोषाध्यक्ष अध्यक्ष भीमाराम, ब्लॉक सचिव कमलेश, समाज सेवी सदस्य अर्जुन, सुखाराम, पप्पुाराम, वागाराम आदि बैठक में उपस्थित रहे।

फर्जी प्रमाण पत्र से पाई सरकारी नौकरी, की जांच की मांग

जागरूक टाइम्स संवाददाता
सिरोही। छात्र कल्याण परिषद के प्रदेश संरक्षण व शिक्षा बचाओ समिति के प्रदेश संयोजक गोपालसिंह राव ने कांग्रेस राज में लगे सभी सरकारी कर्मचारियों के प्रमाणपत्र यथा दिव्यांग, टीएसपी सहित अन्य सभी दस्तावेजों के पुनः सम्पूर्ण जांच की मांग की है। आबूरोड निवासी ताराराम परिहार ने राजस्थान के डिप्टी सीएम डॉ. प्रेम चंद बैरवा को शिकायती पत्र सौंपकर कठोर कार्रवाई की मांग भी की है। ज्ञापन में बताया कि आबूरोड तहसील और पिण्डवाड़ा उपखण्ड का कुछ हिस्सा अनुसूचित क्षेत्र में आता है। जबकि पूरा आबूरोड उपखण्ड वर्ष 2018 में टीएसपी क्षेत्र में शामिल किया गया। टीएसपी प्रमाण पत्र के लिए 1970 से पूर्व के निर्वाचन अभिलेख, भू-अभिलेख व अन्य विश्वसनीय दस्तावेज जरूरी होते हैं। टीएसपी, दिव्यांग व फर्जी प्रमाण पत्रों का दुरुपयोग कर दर्जनों लोगों ने सरकारी नौकरी हासिल की है।

अंबेडकर जयंती पर विचार गोष्ठी आज

जागरूक टाइम्स संवाददाता
जावाल। अम्बेडकर जयंती को लेकर सोमवार को परमार भवन में भारतीय दलित साहित्य अकादमी सिरोही के तत्वावधान में एक विचार गोष्ठी का आयोजन किया जाएगा। यह जानकारी जिलाध्यक्ष नारायणलाल मेघवाल ने दी।

मालगांव के विद्यालय भवन का शिलान्यास आज

» सांसद चौधरी एवं केपी संघवी ट्रस्ट के सदस्य रहेगे उपस्थित

जागरूक टाइम्स संवाददाता
सिरोही। मुख्यमंत्री जनसहभागिता योजना के तहत केपी संघवी चेरिटेबल ट्रस्ट पावापुरी की ओर से मालगांव के माध्यमिक विद्यालय में बनेए जा रहे नवीन भवन का भूमि पूजन एवं शिलान्यास सोमवार को सांसद लुम्बाराम चौधरी एवं केपी संघवी परिवार के सदस्य द्विलीप एच. संघवी एवं अपूर्व के. संघवी करेंगे। प्रधानाचार्य मुकेश कुमार एवं ट्रस्ट के मेनेजिंग ट्रस्टी महावीर जैन ने बताया कि इसका निर्माण राज्य सरकार नहीं बल्कि ट्रस्ट स्वयं के स्तर पर करवाएगा। ऐसा राज्य का यह पहला प्रस्ताव है जिसे राज्य सरकार ने मंजूरी प्रदान की है।



31 हजार वर्गफीट क्षेत्र में बनेगा स्कूल

नया स्कूल भवन 31 हजार वर्गफीट में निर्मित होगा। जिसमें सभी आवश्यक सुविधाएं उपलब्ध होंगी। ट्रस्ट के चेयरमैन किशोर एच. संघवी ने बताया कि इस स्कूल भवन का निर्माण दो वर्ष में पूर्ण कर भवन राज्य सरकार को सुपुर्द किया जाएगा। समारोह में विधायक मोतीराम कोली, जिला प्रमुख अर्जुनराम पुरोहित, प्रधान राधिका देवासी, मुख्य जिला शिक्षा अधिकारी मुदुला व्यास एवं ग्राम पंचायत की प्रशासिका निरमा देवी मेघवाल की भी उपस्थिति रहेगी। मालगांव में वर्तमान में जो स्कूल चल रहा है। उसकी प्रारंभिक नींव 75 वर्ष पूर्व जैन समाज ने रखी थी।



वार्षिकोत्सव का आयोजन

जागरूक टाइम्स संवाददाता
सरूपगंज। वासा के कमला देवी मंदिर में रविवार को वार्षिकोत्सव का आयोजन किया गया। इसके निमित्त दिनभर कई धार्मिक कार्यक्रम हुए। ढाकेला फली स्थित कौशिक गौत्र की कुलदेवी कमला देवी माता वार्षिकोत्सव का शुभारंभ अनिल पुत्र चंपकलाल दवे ने ध्वजारोहण कर किया। इसके बाद दवे परिवार द्वारा यज्ञ में आहुतियां दीं। महाआरती के बाद महाप्रसादी का आयोजन किया गया। इस दौरान गौरवाल ब्राह्मण समाज कौशिक गौत्र के कार्यकर्ताओं ने व्यवस्था संधाली।

शुभ मुहूर्त में स्थापित होंगी प्रतिमाएं

जागरूक टाइम्स संवाददाता
आबूरोड। तरतौली स्थित साईं बाबा मंदिर के पास स्थित राजपुरोहित भवन में रविवार को ब्रह्माजी मंडल बसंतगाढ़, सरूपगंज के गायत्री मंडल एवं आबूरोड मंडल के सदस्यों की संयुक्त बैठक का आयोजन किया गया। जिसमें सभी भवन में नवनिर्मित मंदिरों में खेताराम महाराज, सरस्वती माता एवं शिक्षाविद आत्मानंद महाराज की मूर्ति स्थापना करने के लिए शुभ मुहूर्त एवं विधि विधान से मूर्ति स्थापना करने की रूपरेखा तय की गई। बैठक में निर्णय लिया कि 27 नवंबर को मूर्ति स्थापना की जाएगी। तीन दिवसीय कार्यक्रम के तहत पहले दिन शोभायात्रा निकाली जाएगी। जिसमें बालिकाएं कलश लेकर शामिल होंगी। दूसरे दिन गणपति स्थापना एवं यज्ञ किया जाएगा। तीसरे दिन प्राण प्रतिष्ठा का आयोजन होगा। मूर्ति स्थापना के पहले मई माह में तीनों परगनों की सार्वजनिक बैठक में सतों के सानिध्य में चढ़ावे की बोलीया बोली जाएगी। आबूरोड मंडल अध्यक्ष मोतीलाल पुरोहित, पन्नालाल पुरोहित, लोकेश पुरोहित, खेताराम पुरोहित, बाबूलाल पुरोहित, प्रताप पुरोहित, नारायण लाल पुरोहित, सतीश पुरोहित, शंकरलाल पुरोहित, भरतपुरोहित, रामलाल पुरोहित, नारायणलाल पुरोहित, ब्रह्मदत्त पुरोहित, अर्जुन पुरोहित, अचलाराम पुरोहित आदि मौजूद थे।

जिले में संविधान स्वाभिमान यात्राओं का शुभारंभ आज से

» उपखंड और ग्राम पंचायत स्तर पर किया विभिन्न समितियों का गठन

जागरूक टाइम्स संवाददाता
सिरोही। संविधान निर्माता डॉ अम्बेडकर के योगदान के प्रचार करने के लिए 14 से 28 अप्रैल तक विभिन्न कार्यक्रम एवं संविधान स्वाभिमान यात्राएं आयोजित की जाएगी। संविधान अपनाने की 75वीं वर्षगांठ पर जनभागीदारी सुनिश्चित कर स्मरणोत्सव को सफल बनाने के संबंध में विभिन्न गतिविधियां आयोजित की जाएगी। जिसका जिलास्तरीय नोडल अधिकारी उप निदेशक सामाजिक न्याय एवं अधिकारिता विभाग सिरोही को बनाया गया है। जिला कलेक्टर अल्पा चौधरी ने बताया कि इसके लिए उपखंड और ग्राम पंचायत स्तर पर विभिन्न समितियों का भी गठन किया गया है। उन्होंने



बताया कि उपखंड क्षेत्र के लिए संबंधित उपखंड अधिकारी को नोडल अधिकारी तथा संबंधित निकाय के आयुक्त या ईओ को सह नोडल अधिकारी तथा ग्रामीणक्षेत्र के विकास अधिकारी को सह नोडल अधिकारी बनाया गया है। ग्राम पंचायत स्तर के लिए ग्राम पंचायत स्तर पर स्थित राजकीय उच्च माध्यमिक विद्यालय के प्रधानाचार्य को नोडल अधिकारी तथा संबंधित ग्राम विकास अधिकारी को सह नोडल अधिकारी बनाया गया है। इसी क्रम में सुभाषचन्द्र बोस राष्ट्रीय सेवा समिति की ओर से डॉ अम्बेडकर जयंती समारोह के दो दिवसीय राष्ट्रीय कार्यक्रम के तहत रविवार को जिला मुख्यालय सिरोही की गरीब बस्तियों में फल, कपड़े एवं मिठाई वितरित की। नेताजी फाउण्डेशन के राष्ट्रीय अध्यक्ष लुम्बाराम मेघवाल ने ने बताया कि रामझरोखा मैदान के पास, बिजली विभाग के सामने, बायपास भाटकड़ा रोड, खेतलाजी मंदिर तथा गोयली रोड स्थित कई गरीब बस्तियों में यह पुनित कार्यक्रम चलाकर लगभग 250 जरूरतमंद लोगों को लाभान्वित किया गया। सामाजिक कार्यकर्ता राजेश मेघवाल, समिति सदस्य ताराराम डांगी, गणेशराम परमार, नारायण मेघवाल, दीपु तोलानी, विशाल एवं शिवन्या आदि मौजूद थे।

रेवदर। डॉ भीमराव अम्बेडकर की 134वीं जयंती पर उपखण्ड मुख्यालय पर अम्बेडकर सेवा समिति और अनुसूचित जाति और जनजाति व संविधानप्रेमियों द्वारा शोभायात्रा निकाली जाएगी। समिति के बलवंत मेघवाल ने बताया कि कस्बे के सरसी माता मंदिर से शोभायात्रा की शुरुआत होगी।

एक शाम बालाजी के नाम भजन संध्या में उमड़े भक्त

जागरूक टाइम्स संवाददाता
सरूपगंज। नई धनारी में रामेश्वर हनुमान मंदिर के तृतीय वार्षिक मेले में भक्तों ने शोभायात्रा निकालकर सुख-शांति व खुशहाली की कामना की। मेला आयोजन समिति के सुरेश धिंगोर ने बताया कि मेले के तहत कई धार्मिक कार्यक्रम हुए। शोभायात्रा का जगह जगह स्वागत किया गया। मंदिर परिसर में वार्षिक मेले व नवनिर्मित सभागार के भामाशाहों का सम्मान किया गया।



इसके बाद महाप्रसादी का वितरण किया गया। राष्ट्रीय भगवा सेना के अध्यक्ष कप्तानभाई रावल का आतिथ्य रहा। रात्रि में ग्यारह सौ दीप जलाकर बालाजी की आरती की गई। रात को एक शाम बालाजी के नाम भजन संध्या का आयोजन किया गया। रामेश्वर हनुमान मित्र मंडली सहित सर्वसमाज के युवाओं का सहयोग रहा।

पिण्डवाड़ा। झाडेली में हनुमान जन्मोत्सव पर भजन कलाकार बंसल एंड पार्टी ने एक से बढ़कर एक भजनों की प्रस्तुति दीज। जिस पर श्रोता नाचने लगे। जादूगर चंचल मध्यप्रदेश ने भी अपनी कलाओं से लोगों को मंत्र मूग्ध कर दिया। मेले का समस्त खर्च जयंतीलाल पुत्र शिवराम रावल परिवार ने किया। मंडल ने उनका सम्मान किया गया। 2026 में मेले का समस्त खर्च नारायणलाल पुत्र धुलाराम भाटी की ओर से होगा।



जेकेपुरम्। कोजरा में विहिप बजरंग दल के नेतृत्व में हनुमान जन्मोत्सव का आयोजन किया गया। सवेरे हनुमान को 51 किलो रोट महाप्रसाद का भोग लगाया गया। शाम को एक शाम बालाजी के नाम भजन संध्या का आयोजन किया गया। समारोह के सफल आयोजन में बजरंग दल प्रखंड सह संयोजक मेहुल रावल, बजरंग दल संयोजक चेतन दमाना, बजरंग दल सह संयोजक जीतू मारो, खुमाराम कलबी, जगदीश रावल, सुरेश कलबी, कमलेश कलबी, प्रवीण जोरेशा, हरीश कलबी, अश्विन, केशव, चेतन, दीपक का सहयोग रहा।

बैठक में की समूह लग्न पर चर्चा



जागरूक टाइम्स संवाददाता

सरूपगंज। क्षत्रिय सरगरा समाज समूह लग्न समिति भीतरोट पट्टा की बैठक अध्यक्ष राजेन्द्र सिंदल की अध्यक्षता में रविवार को आयोजित हुई। जिसमें आखातीज को होने वाले समूह लग्न के बारे में चर्चा हुई। समूह लग्न में तीन जोड़ों का पंजीयन किया गया। सभी ने अधिका अधिक जोड़ों को पंजीयन करवाने का आह्वान किया। बैठक में नए सदस्यों की भी जोड़ा गया। वागाराम थिंगोर, गोविंद थिंगोर, दिनेश परिहार, चेनाराम मोहेशशा, गोरधन मोहेशशा, हंसाराम परिहार, सरवन धवल, मनोज धवल, रूपये मारु, विष्णु मोहेशशा सहित समाज बंधु मौजूद रहे।

राजयोगिनी मोहिनी बनी मुख्य प्रशासिका

जागरूक टाइम्स संवाददाता

आबूरोड। ब्रह्माकुमारी संस्थान की नई मुख्य प्रशासिका के रूप में 8 4 वर्षीय राजयोगिनी मोहिनी को दायित्व सौंपा गया है। राजयोगिनी मोहिनी इस संस्थान की छठीं मुख्य प्रशासिका बनी हैं। इससे पहले पिछले चार साल से अतिरिक्त मुख्य प्रशासिका का दायित्व सभालती आ रही थीं। रविवार को हुई मैनेजमेंट कमेटी की बैठक में सर्वसहमति से यह निर्णय लिया गया। वहीं संयुक्त मुख्य प्रशासिका राजयोगिनी बीके मुनी को अतिरिक्त मुख्य प्रशासिका नियुक्त किया गया है। ब्रह्माकुमारी के इतिहास में अब तक मुख्य प्रशासिका का दायित्व दायियों को दिया जाता रहा है। यह पहला मौका है जब दीदी यह दायित्व सभालेंगी।



ट्रांसफॉर्मर में ब्लास्ट: खेत की बाड जली, नहीं पहुंची दमकल

जागरूक टाइम्स संवाददाता

पोसालिया। पालड़ी एम फोरलेन के रिलायंस पेट्रोल पंप के पास स्थित डिक्काम के ट्रांसफॉर्मर में अचानक धमाका होने के बाद ब्लास्ट हो गया। इससे तेज आग लग गई। आग इतनी तेज थी कि आस पास की घास तक पहुंच गई। इसी दौरान सड़क के दूसरी ओर स्थित खेत की बाड में भी आग लग गई। स्थानीय लोगों ने तुरंत अग्निशमन विभाग और पुलिस को सूचना दी। आस-पास के लोगों ने आग पर पानी डालकर बुझाने का प्रयास किया। लेकिन, सूचना के आधे घंटे बाद भी न तो पुलिस पहुंची और न ही दमकल की गाड़ी पहुंची। इस बीच आग तेजी से फैलती गई। गांव के कई लोग मौके पर पहुंचे और आग बुझाने का प्रयास किया, लेकिन सफल नहीं हो सके। खेत के मालिक ने बताया कि शनिवार शाम को ही फसल काटकर घर ले जाई गई थी। रविवार दोपहर अचानक खेत में आग लग गई।

आज चार घंटे बंद रहेगी बिजली

जागरूक टाइम्स संवाददाता

सांचौर। कारोला के 220 केवी उपचौकी केंद्र पर सोमवार को रखरखाव को लेकर कारोला से जुड़ी बिजली आपूर्ति सवरे 7.30 से 11.30 बजे तक बाधित रहेगी। सहायक अभियंता ने बताया कि रखरखाव कार्य को लेकर 33 केवी पीछेछड़ी एवं एनसीपी फीडरों से जुड़े क्षेत्र प्रभावित रहेंगे। विशेष रूप से 33/11 केवी उपचौकी केंद्र हरियाली, मालवाड़ा, धमा ना एवं रूडा का गोलिया में बिजली बंद रहेगी।

कल रवाना होगी क्षत्रिय सरगरा समाज एकता यात्रा

जागरूक टाइम्स संवाददाता
नारलाई। मेगा हाइवे पर मुक्तेश्वर महादेव मंदिर को आबूरोड से रवाना मंगलवार को सरगरा समाज एकता यात्रा सतों के सानिध्य में रवाना होगी। चार जिलों की इस यात्रा में मांगूनाथ देसूरी, राजगिरि, चेतननाथ पनोता, निर्भयनाथ सायला, मोहननाथ मोकलसर, जीवननाथ केरली, पूरणदास खिमेल का सानिध्य रहेगा। यात्रा सवरे रवाना होगी जो शाम को आबूरोड में पहुंचे विशर्जित होगी।

निःशुल्क नेत्र शिविर में 140 मरीजों की जांच, 62 का होगा लेंस प्रत्यारोपण

जागरूक टाइम्स संवाददाता

कूचामन सिटी। डीडवाना में श्री आदर्श सरस्वती सेवा समिति ने रविवार को अप्रैल भवन में 32वां निःशुल्क नेत्र चिकित्सा शिविर लगाया। शंकरा आई हॉस्पिटल, जयपुर और जिला अंधता निवारण समिति के सहयोग से आयोजित इस शिविर में 140 मरीजों की जांच की गई। जांच के बाद 62 मरीजों का चयन लेंस प्रत्यारोपण के लिए किया गया है। समिति के मीडिया प्रभारी लोकेश अग्रवाल ने बताया कि चयनित मरीजों का ऑपरेशन सोमवार को जयपुर के शंकरा आई हॉस्पिटल में होगा। वरिष्ठ नेत्र विशेषज्ञ डॉ. दिव्या खडेलवाल अत्याधुनिक और टांके रहित तकनीक से सर्जरी करेंगी। समिति अध्यक्ष नितेश बाजारी ने बताया कि मरीजों को चर्मा, भोजन और रहने की सुविधा निःशुल्क दी जाएगी। अमला शिविर 11 मई को लगेगा, जो समिति का 33वां शिविर होगा। समिति निःशुल्क एम्बुलेंस सेवा, दिव्यांगों को उपकरण वितरण, कवि सम्मेलन और भजन संध्या जैसे सामाजिक कार्यक्रम भी करती है। शिविर को सफल बनाने में अध्यक्ष नितेश बाजारी, मंत्री बनवारी मोट, कमल भारूका, अशोक घोड़ावत समेत कई कार्यकर्ताओं ने योगदान दिया।

पृष्ठ 1 का शेष...

टाटा सफारी आए रहलु गांधी...

साथ ही पूछा कि आपको राजस्थान में गहलोत या पायलट दोनों में से कौन सा नेता ज्यादा पसंद है। ब्लॉक अध्यक्ष छट्टन लाल मीणा के पास मंडल अध्यक्ष शेरपुर खिलचौपुर का भी पद है। मीणा से चर्चा के बाद रहलु गांधी रणथंभौर में सफारी के लिए निकल गए। उन्होंने रणथंभौर के जोन नंबर दो में सफारी की। सफारी के दौरान रहलु गांधी ने बाघिन रिडि और उसके शावकों का दीदार किया। इसके बाद रहलु गांधी होटल शेर बाग पहुंचे। रहलु गांधी 11 से 13 अप्रैल तक रणथंभौर में निजी यात्रा पर आए हुए हैं। तीन सफारी में लगातार टाइगर साइटिंग: रहलु गांधी ने गुरुवार सुबह जोन नंबर 3 के गूलर वन क्षेत्र में बाघिन सिड्ढि के दीदार हुए। यहां शावक को स्वछंद घूमते देखकर रहलु गांधी खासे उत्साहित दिखाई दिए। गुरुवार शाम को पारी में जोन नंबर 2 में फीमेल टाइगर के दीदार किए। इस दौरान उन्होंने बाघिन टी-84 एरोहेड व उसके शावकों की अउछेलियां देखी। रहलु गांधी ने शिवराज एनीकट वन क्षेत्र में बाघिन और उसके शावकों को शिकार का लुत्फ उठाया देखा। जिसे उन्होंने अपने कैमरे में कैद किया। वहीं शुक्रवार सुबह की पारी में रहलु गांधी ने रणथंभौर के जोन नंबर 2 और 3 में सफारी की। जहां उन्होंने जोन नंबर 2 पर रिडि व उसके शावक और जोन नंबर 3 में एरोहेड व उसके शावकों के दीदार किए।

केन्द्रीय पर्यावरण मंत्री ने विभिन्न विकास कार्यों का लोकार्पण एवं शिलान्यास किया

प्रत्येक गांव को 11-11 पौधे भेंट, हर ग्राम पंचायत में होगी नर्सरी केन्द्रीय पर्यावरण मंत्री ने 12 ग्राम पंचायत को टी.बी. मुक्त होने पर दिए सर्टिफिकेट

जागरूक टाइम्स संवाददाता
अलवर। केन्द्रीय पर्यावरण, वन एवं जलवायु परिवर्तन मंत्री एवं अलवर सांसद भूपेन्द्र यादव ने अपने संसदीय क्षेत्र में अभिनव नवाचार ‘सांसद सम्पर्क संवाद यात्रा’ का शुभारम्भ हनुमान जयंती के पावन अवसर पर अलवर की ग्राम पंचायत पृथ्वीपुरा से किया गया। इसी क्रम में दूसरे दिन रविवार को ग्राम पंचायत दोंगड़ा में उसके कलस्टर कि ग्राम पंचायत बाघोड़ा, मूसाखेड़ा ब्रसंगपुर व चोरबसई तथा पंचायत नांगल सालिया में उसके कलस्टर के ग्राम पंचायत तिगावा, झडका, बघेरी खुर्द व तिजारा की ग्राम पंचायत ईशरोदा में उसके कलस्टर के ग्राम पंचायत बिछला, लुहादेरा, मुंडाना इस प्रकार ग्राम पंचायत कमालपुर में उसके कलस्टर कि ग्राम पंचायत मसीत, मिडियावास, नाखनौल में सांसद सम्पर्क संवाद यात्रा आयोजित हुई। भाजपा जिला मीडिया प्रभारी लक्ष्मी नारायण गुप्ता ने जानकारी देते हुए बताया कि केन्द्रीय मंत्री यादव ने अपने संबोधन में कहा कि सांसद के रूप में अपने संसदीय क्षेत्र के प्रत्येक गांव पर पहुंच कर आमजन से रूबरू होकर न केवल उनकी समस्याओं निदान करना बल्कि विकास कार्यों को गति प्रदान करने का उद्देश्य से सांसद सम्पर्क संवाद यात्रा का आयोजन किया जा रहा है। उन्होंने कहा कि केन्द्र व राज्य सरकार की योजनाओं का लाभ अन्तिम छोर के व्यक्ति को मिले इसके लिए इस कार्यक्रम में उनकी जानकारी के साथ साथ उन योजनाओं में पंजीयन सुविधा प्रदान की जाएगी।

ई- गुरुकुल के तहत स्थानिय छात्रों को ग्राम पंचायत पर डिजिटल लाइब्रेरी की सुविधा : केन्द्रीय



पर्यावरण मंत्री ने अपने संबोधन में कहा कि युवा देश का भविष्य है और उन्हें अवसर प्रदान करना हमारा दायित्व है। उन्होंने कहा कि खेल प्रतिभाओं को आगे बढ़ने का प्लेटफार्म उपलब्ध कराने हेतु अलवर सांसद खेल उत्सव का आयोजन कराया गया, आगे भी इसे निरन्तर कराया जावेगा। कार्यक्रम के दौरान विभिन्न ग्राम पंचायतों में अलवर सांसद खेल उत्सव में भाग लेने वाले खिलाड़ियों ने अपने अनुभव साझा करते हुए कहा कि कहा कि हम जैसी ग्रामीण क्षेत्र की बालक-बालिकाओं को इस खेल उत्सव में प्रतिभा दिखाने का अवसर मिला। उन्होंने कहा की युवाओं को डिजिटल शिक्षा स्थानीय स्तर पर उपलब्ध कराने के उद्देश्य से अलवर संसदीय क्षेत्र की हर ग्राम पंचायत में ई लाइब्रेरी खुलवाने का उनका प्रयास है।

केन्द्रीय पर्यावरण मंत्री ने 12 ग्राम पंचायत को टी.बी. मुक्त होने पर दिए सर्टिफिकेट : उन्होंने कहा कि खैरथल-तिजारा जिलें को टी.बी. मुक्त बनाने के

लिए प्रधानमंत्री टी.बी. मुक्त ग्राम पंचायत योजना के तहत जिले कि 71 ग्राम पंचायतों को टी.बी. मुक्त घोषित किया गया है। उन्होंने कहा कि इस योजना के तहत मरीजों की जांच कर योजना के तहत प्रत्येक टी.बी. रोगी को प्रत्येक माह पोषण हेतु उनके खातों में 1000 रुपये दिए जा रहे हैं साथ ही पोषण किट प्रदान किये जा रहे हैं। सांसद सम्पर्क संवाद यात्रा के दौरान उन्होंने ग्राम पंचायत दोंगड़ा, चोरबसई, नांगल सालिया, तिगावा, झडका, बघेरी खुर्द, बिछला, मुंडाना, कमालपुर, मसीत, मिडियावास, नाखनौल टीबी मुक्त होने पर सर्टिफिकेट एवं मोमेंट दिया। उन्होंने बाकी ग्राम पंचायत के ग्रामीणों को उक्त योजना के माध्यम से अपने गांव को टी.बी. मुक्त बनाने का संकल्प लेने का आह्वान किया।

प्रत्येक गांव को 11-11 पौधे भेंट, हर ग्राम पंचायत में होगी पौधशाला : केन्द्रीय वन मंत्री यादव ने ‘सांसद सम्पर्क संवाद यात्रा’ के प्रत्येक ग्राम पंचायत को 11-11 पौधे भेंट कर कहा कि इन पौधों के साथ ग्रामवासी अपने

पुरुषार्थी समाज ने बैशाखी पर्व पर समाज के 31 वयोवृद्धों को किया सम्मानित

जागरूक टाइम्स संवाददाता

अलवर। जिला पुरुषार्थी धर्मशाला समिति विवेकानंद चौक की ओर से बैशाखी पर्व धूमधाम से मनाया गया। इस अवसर पर समाज के 31 वयोवृद्ध गणमान्य समाजसेवियों को सम्मानित किया गया। धर्मशाला समिति के अध्यक्ष प्रेम गांधी ने बताया कि इस समारोह में सभी बुजुर्गों समाजसेवियों को ही अतिथि बनाया गया। कार्यक्रम में वरिष्ठ समाजसेवियों के जीवन परिचय कराया गया और नई पीढ़ी को इससे प्रेरणा लेने की बात कही। कार्यक्रम में कोषाध्यक्ष राजेन्द्र आहुजा ने प्रतिवेदन प्रस्तुत किया। सम्मानित होने वालों में समाजसेवी हरीश कालड़ा खू दौलत राम हजरती, चरणजीत सुनेजा, राजाराम सोनी, जगदीश गिन्जा अदलकखा, के. एल. अरोड़ा, सतीश भाटिया, किशन लाल अदलकखा, भगवान दास कथूरिया, लक्ष्मी चंद अरोड़ा, प्रीत पाल सिंह, बलजीत सिंह, इन्दर गांधी, लक्ष्मी चंद, मनोहर झाम, सतीश अरोड़ा, हरकिशन खत्री, अमीर चंद, रामचन्द्र अरोड़ा, तिलक राज, जवाहर मिनोचा आदि थे। अंत में संरक्षक दौलत राम हजरती ने कहा कि पुरुषार्थी समाज ने हर क्षेत्र में



विकास किया है। अलवर में समाज की ओर से युवाओं के स्कूल डवलपमेंट और उनकी शिक्षा सहित छात्रावास के नवीनीकरण पर जोर दिया जाएगा जिसके लिए रणनीति तैयार की जा रही है जिसमें सभी संगठन पदाधिकारी भाग लेंगे। कार्यक्रम का संचालन धर्मेन्द्र अदलकखा ने किया। इस अवसर पर राजेश खत्री, अनिल नकरा, गिरांज बाली, मनोज आहुजा, प्रेम अरोड़ा, अशोक सोनी, प्रहलाद बत्रा, उत्कर्ष अरोड़ा, प्रियाश अरोड़ा, संदीप गौतम, अमित भाटिया ने बुजुर्गों को सम्मानित किया। इस अवसर पर बुजुर्गों ने अपने संस्मरण सुनाए। पुरुषार्थी धर्मशाला समिति की ओर से मोटे पीले चावल वितरित किए।

भागवत पुराण के महात्म्य की कथा का श्रवणपान करवाया



जागरूक टाइम्स संवाददाता
मुकुंदगढ़। निकटवर्ती ग्राम चूड़ी अजीतगढ़ के वाई नंबर नौ में दीनदयाल पीपलवा के आवास पर सप्त दिवसीय भागवत कथा प्रारंभ सीताराम शास्त्री दिल्लीवाले के मुखारबिंद से हुआ। कथा

में भागवत पुराण के महात्म्य की कथा का श्रवणपान करवाया गया। इससे पहले श्री बुगले वाले बालाजी मंदिर से भव्य कलश यात्रा प्रारंभ की गई। जिसका जगह जगह पुष्प वर्षा कर स्वागत किया गया। इस अवसर पर डॉ. लालचंद, प्रभुदयाल शर्मा, सुरेश शर्मा, भागीरथ सैनी, विनोद रावण, पुरुषोत्तम पीपलवा, कैलाश पीपलवा, घनश्याम शर्मा, गोपालसिंह शेखावत, राजकुमार भागवत कथा प्रारंभ सीताराम शास्त्री मनिंका सहित भारी संख्या में मातृ शक्ति ने भी कथा का रसपान किया।

राज्यमंत्री शर्मा ने सामान्य चिकित्सालय में वाटर कूलर का किया शुभारम्भ, पेयजल टैंकर को हरी झण्डी दिखाकर किया रवाना

जागरूक टाइम्स संवाददाता

अलवर। राज्यमंत्री शर्मा ने पुरुषार्थी समाज द्वारा राजीव गांधी राजकीय सामान्य चिकित्सालय में लगाए गए वाटर कूलर का शुभारंभ किया। उन्होंने पुरुषार्थी समाज द्वारा वाटर कूलर लगाए जाने पर साधुवाद देते हुए कहा कि इस तरह के कार्य समाज में मानव सेवा का संदेश देते हैं। उन्होंने कहा कि इस वाटर कूलर के शुरू होने से चिकित्सालय में आने वाले लोगों को शीतल जल मिलेगा। साथ ही उन्होंने पुरुषार्थी समाज द्वारा पेयजल प्रभावित दूरस्थ क्षेत्रों में रहने वाले आमजन की पेयजल व्यवस्था हेतु शुरू किए गए ‘पानी के टैंकर’ को झंडी दिखाकर रवाना किया। उन्होंने कहा कि राज्य सरकार द्वारा अपने दोनों बजटों में अलवर जिले की पेयजल समस्या समाधान हेतु अनेक सांगतते दी गई है। उन्होंने कहा कि ग्रीष्म ऋतु में आमजन को पेयजल हेतु परेशानी का सामना नहीं करने पड़े इसके लिए विधायक निधि की सम्पूर्ण 5 करोड़ रुपये की राशि अलवर शहर की जनता की पेयजल समस्या को दूर करने के लिए समर्पित की गई है। इस निधि से 39 बोरिंग करवाई गई हैं तथा अन्य स्वीकृत बोरिंगों को चालू कराने के लिए तेजी से कार्य किए



जा रहे हैं। इस दौरान मंत्री शर्मा ने सामान्य चिकित्सालय में अपने प्रतिदिन पौधा लगाने के संकल्प के तहत पौधारोपण कर पर्यावरण संरक्षण का संदेश दिया। इस अवसर पर

पीएमओ डॉ. सुनील चौहान, अशोक आहुजा, रमेश जुनेजा, सीरभ कालरा, प्रेम गांधी, दीवान चंद सेतिया सहित प्रबुद्ध व्यक्ति एवं बड़ी संख्या में आमजन मौजूद रहे।



लखनऊ में रहेगा गेंदबाजों का बोलबाला ?

निकोलस पूरन और नूर अहमद के बीच जंग

नई दिल्ली। आईपीएल 2025 में चेन्नई सुपर किंग्स अपने सबसे खराब दौर से गुजर रही है। चेन्नई सुपर किंग्स लगातार 5 मैच हार चुकी है। आईपीएल के इतिहास में ऐसा पहली बार देखने को मिला है। यही नहीं, घर पर भी चेन्नई को लगातार 3 मैचों में हार का मुंह देखना पड़ा है। इससे पहले सीएसके की टीम को घर में लगातार 3 हार कभी नहीं मिली थी। अब चेन्नई हार के सिलसिले को तोड़ने के इरादे से लखनऊ सुपर जायंट्स (एलएसजी) के खिलाफ उतरेगी। हालांकि, चेन्नई के लिए नियमित कप्तान ऋतुराज गायकवाड़ की गैरमौजूदगी में आसान नहीं होगा। टीम को गायकवाड़ की जगह तीसरे नंबर पर आने वाले राहुल त्रिपाठी पर अच्छा प्रदर्शन का दबाव होगा। यह मुकाबला इकाना स्टेडियम में सोमवार को खेला जाएगा। लखनऊ ने अब तक कमाल का प्रदर्शन किया है और 6 में से 4 मैच जीते हैं। वहीं अंक तालिका में एलएसजी तीसरे व सीएसके 10वें स्थान पर है। निकोलस पूरन और नूर अहमद के बीच जंग देखने को मिलेगी। आईपीएल के 18वें सीजन का 30वां मैच है।

पिच रिपोर्ट

लखनऊ के इकाना स्टेडियम की बात करें तो पिच में काफी बदलाव आया है और ये पिच अब बल्लेबाजों के लिए अनुकूल मानी जा रही है। लेकिन इस पिच पर पहले स्पिनर्स का बोलबाला रहता था। इस मैदान पर खूब चौके-छक्के देखने को मिल सकते हैं। हालांकि इस मैदान पर पिछले मैच में लखनऊ की टीम ने आसानी से टारगेट चेज कर दिया था और गुजरात को हरा दिया था। ऐसे में दोनों कप्तान टॉस जीतकर पहले गेंदबाजी करना चाहेंगे।

हेड टू हेड रिकॉर्ड

लखनऊ सुपर जायंट्स और चेन्नई सुपर किंग्स के हेड टू हेड आंकड़ों की बात करें तो दोनों टीमों के बीच अब तक 5 मैच खेले गए हैं, जिसमें से लखनऊ ने 3 मैचों में जीत हासिल की है, जबकि चेन्नई को सिर्फ 1 जीत मिली है। हालांकि एक मुकाबल बेनतीजा रहा है। पिछले साल लखनऊ ने सीएसके को दोनों बार शिकस्त दी थी। बता दें कि लखनऊ का चेन्नई पर पलड़ा भारी है।

आईपीएल रिकॉर्ड

इकाना स्टेडियम में अब तक 17 आईपीएल मैच खेले जा चुके हैं। पहले बैटिंग करने वाली टीम ने 8 बार जीत दर्ज की है। वहीं रनों का पीछा करने वाली टीम ने भी 8 बार फतह हासिल की है। इस मैदान पर एक मुकाबले का नतीजा नहीं निकला था।



साल्ट की आंधी में उड़ी राजस्थान रॉयल्स

आरसीबी ने 9 विकेट से जीता मैच

आरसीबी की आसान जीत

174 रनों के लक्ष्य का पीछा करते हुए आरसीबी को विराट कोहली और फिल साल्ट ने शानदार शुरुआत दिलाई। दोनों के बीच 92 रनों की शानदार साझेदारी हुई। साल्ट ने 33 गेंदों में 65 रनों की पारी खेली। दूसरी ओर विराट ने 45 गेंद में 62 रनों की नाबाद पारी खेली। उन्होंने 4 चौके और 2 छक्के लगाए। फिल साल्ट के आउट होने के बाद विराट ने देवदत्त पडिक्कल के साथ 83 रनों की साझेदारी करटी मकी जीत सुनिश्चित की।

यशस्वी जायसवाल पर भारी पड़े विराट

राजस्थान ने इस मैच में पहले बैटिंग की थी, जिसके लिए सलामी बल्लेबाज यशस्वी जायसवाल टॉप स्कोरर साबित हुए। जायसवाल ने 47 गेंद में 75 रनों की पारी खेली थी। वहीं ध्रुव जुरेल ने 35 रन और रियान पराग ने 30 रनों का योगदान दिया था।

हरे रंग की जर्सी में आरसीबी

आरसीबी की टीम हरे रंग की जर्सी पहने मैदान पर उतरी। ये हर सीजन में देखा जाता है कि आरसीबी की टीम के खिलाड़ी किसी एक मैच में तीन जर्सी जरूर पहने नजर आते हैं। साल 2020, 2021, 2022 के सीजन मैच में कोविड-19 की वजह से दूसरे वेंचू पर आरसीबी को ये हरे रंग की जर्सी पहने देखा गया था।

अभिषेक का पर्ची सेलिब्रेशन

शर्मा की तूफानी सेंचुरी की चारों तरफ चर्च

नई दिल्ली। सनराइजर्स हैदराबाद और पंजाब किंग्स के बीच आईपीएल 2025 का 27वां मुकाबला खेला गया। मैच में अभिषेक शर्मा के बल्ले से तूफानी शतक निकला। यह उनके इंडियन प्रीमियर लीग करियर की पहली सेंचुरी है। शतक लगाने के बाद अभिषेक ने अनोखा रिएक्शन देकर मजेदार सेलिब्रेशन दिया। अभिषेक ने शतक जड़ने के बाद एक व्हाइट रंग की पर्ची दिखाई, जिसके ऊपर कुछ स्पेशल वड्स लिखे हुए थे। इस मैसैज को पहने के बाद एसआरएच के सारे चाहने वालों के चेहरे पर मुस्कान आ गया। अभिषेक की इस विस्फोटक पारी के चलते एसआरएच ने आईपीएल इतिहास के दूसरे सबसे विशाल स्कोर को अपने नाम किया।

अभिषेक शर्मा ने फैस को दिया उपहार

पंजाब के सामने 246 रनों के पहाड़ जैसे स्कोर का पीछा करते हुए अभिषेक ने ताबड़तोड़ बल्लेबाजी की और 40 गेंदों पर शतक पूरा कर लिया। आईपीएल करियर की पहली सेंचुरी जड़ने के बाद उन्होंने सेलिब्रेशन करते हुए एक पर्ची दिखाई।

बड़े स्कोर को बल्लेबाजी से बनाया बौना

अभिषेक को पंजाब ने एक बड़ा जीवनदान भी दिया। यश ठाकुर की गेंद पर अभिषेक केच आउट हो गए थे, लेकिन वह गेंद नो बॉल निकली। फिर पीछे मुड़कर नहीं देखा। उन्होंने 19 गेंदों पर पचास पूरा किया, इसके बाद 40 गेंदों पर सेंचुरी भी जड़ दी।

छक्के-चौके से शतक पूरा करने वाले खिलाड़ी

नई दिल्ली। आईपीएल में सिर्फ 8 ही बल्लेबाज ऐसे हैं, जिन्होंने अपनी इनिंग के दौरान छक्के-चौके से शतक पूरा किया है। मतलब ये कि इनिंग तो उनकी बड़ी रही है। मगर उस इनिंग के 100 या उससे ज्यादा रन उन्होंने बाउंड्रीज यानी छक्के-चौके से कम्प्लीट किया है। आईपीएल की शुरुआत भले ही 2008 में हुई। लेकिन 2025 तक आते-आते अभी तक सिर्फ 8 बल्लेबाज ही ये कमाल कर सके हैं।

- क्रिस गेल: छक्के- चौके से सबसे ज्यादा रन बनाने का रिकॉर्ड क्रिस गेल के नाम है, जिन्होंने आईपीएल 2013 में खेली अपनी 175 रन की इनिंग के दौरान 156 रन छक्के-चौके से बनाए थे। उन्होंने अपनी इनिंग में कुल 13 चौके, 17 छक्के मारे थे। क्रिस गेल ने आईपीएल 2012 में खेली 128 रन की इनिंग में 106 रन बाउंड्रीज से बनाए थे। उन्होंने 7 चौके और 13 छक्के लगाए थे। आईपीएल 2015 में 115 रन की इनिंग के दौरान भी गेल ने 100 रन बाउंड्रीज से बनाए थे। 7 चौके और 12 छक्के मारे थे।
- ब्रेंडन मैक्कुलम: दूसरे नंबर पर ब्रेंडन मैक्कुलम हैं, जिन्होंने आईपीएल 2008 में खेली 158 रन की पारी में 118 रन छक्के-चौके से बनाए हैं। केकेआर की ओर से खेलते हुए RCB के खिलाफ उस इनिंग में मैक्कुलम ने 10 चौके और 13 छक्के मारे थे।
- अभिषेक शर्मा: आईपीएल 2025 में पंजाब किंग्स के खिलाफ अभिषेक शर्मा छक्के-चौके से सबसे ज्यादा रन बनाने के मामले में तीसरे नंबर पर हैं। उन्होंने अपनी 141 रन की इनिंग में 116 रन बाउंड्रीज से बनाए। अभिषेक शर्मा ने 14 चौके और 10 छक्के लगाए हैं।

- एबी डीविलियर्स और यशस्वी जायसवाल: एबी डीविलियर्स और यशस्वी जायसवाल ने 112-112 रन बाउंड्रीज से एक इनिंग में बनाए हैं। डीविलियर्स ने आईपीएल 2016 में 129 रन की पारी के दौरान 10 चौके और 12 छक्के मारे थे। वहीं यशस्वी जायसवाल ने आईपीएल 2023 के दौरान 124 रन की पारी में 16 चौके और 8 छक्के मारे थे। एबी डीविलियर्स ने आईपीएल 2015 में 133 रन की इनिंग के दौरान 100 रन बाउंड्रीज से जमाए थे।
- सनथ जयसूर्या: आईपीएल 2008 में जब सनथ जयसूर्या ने जब 114 रन बनाए थे, तो उसमें 102 रन बाउंड्रीज के जरिए बनाए थे।
- ऋषभ पंत: पंत ने जब 128 रन सनराइजर्स के खिलाफ आईपीएल 2018 में बनाए तो उन्होंने 102 रन बाउंड्रीज से बनाए थे। पंत ने 15 चौके 7 छक्के मारे थे।
- किंव्हन डि कॉक: 2022 में किंव्हन डि कॉक ने 140 रन की पारी में 100 रन बाउंड्रीज से बनाए थे। उन्होंने अपनी इनिंग में 10 छक्के, 10 चौके लगाए थे।

म नो रं ज न



करीना कपूर खान चाहे कैजुअल लुक में हों या फिर बॉलड लुक में, चाहे मेकअप की हों या नो-मेकअप में. 11 वह हमेशा अपनी अदाओं से लोगों का ध्यान खींच ही लेती हैं। एक बार फिर करीना ने अपनी अदाओं से कहर ढहाया है। करीना उन चुनिंदा सेलिब्रिटीज में से एक हैं जो सोशल मीडिया पर काफी एक्टिव रहती हैं। डेली लाइफ से जुड़े अपडेट्स हो या फिर वेलफेयर पर जाना हो, वह अपने छोटे-छोटे पलों को सोशल मीडिया पर शेयर करती रहती हैं। ऐसे में वह अपने लेटेस्ट फोटोशूट की झलकियां कैसे न शेयर करें। हाल ही में, करीना कपूर ने अपने लेटेस्ट लुक से सोशल मीडिया का पारा बढ़ा दिया

ग्रीन साड़ी में करीना का कहर

है। लेटेस्ट तस्वीरों में करीना कपूर पेस्टल ग्रीन कलर की साड़ी में खूबसूरत लग रही हैं। उन्होंने अपना लुक चोकर से पूरा किया था। खुले बाल, बॉलड आईज और न्यूड मेकअप में वह बहुत ही हसीन लग रही हैं। एक ओर हर कोई उनकी खूबसूरती पर फिदा हो रहा है, लेकिन एक्ट्रेस तो किसी ओर के ही सपने देख रही हैं। जी हां, करीना कपूर खान दिन में ही अपने कढ़ी चावल के सपने देख रही हैं। उन्होंने मजेदार कैप्शन में लिखा, “दिन में मैं अपने कढ़ी चावल के सपने देख रही हूं।” खैर, करीना को भले ही अपने कढ़ी-चावल का ख्याल आ रहा हो, लेकिन लोग की नजर तो उनकी खूबसूरती पर अटक गई है।



मलयालम फिल्म इंडस्ट्री की मशहूर फीमेल सुपरस्टार अनुपमा परमेश्वरन की ध्रुव विक्रम को किस करते हुए एक तस्वीर ऑनलाइन लीक हुई है। इसके बाद से सबका ध्यान एक्ट्रेस और उनकी लव लाइफ पर है। अनुपमा और ध्रुव की लिप लॉकिंग तस्वीर ने लोगों के बीच हलचल मचा दी है और नेटिजन्स हैरान हैं कि क्या दोनों एक-दूसरे को डेटिंग कर रहे हैं। वहीं सोशल मीडिया पर एक्ट्रेस से तरह-तरह के सवाल पूछ रहे हैं। यह तस्वीर तब लीक हुई जब नेटिजन्स ने म्यूजिक स्ट्रीमिंग प्लेटफॉर्म स्प्रॉकिंगफाई पर अनुपमा और ध्रुव की एक-दूसरे के साथ शेयर की गई प्लेलिस्ट देखी। इस प्लेलिस्ट की प्रोफाइल फोटो ने सभी का ध्यान अपनी ओर खींच लिया। तस्वीर में, अनुपमा और ध्रुव को रात के आसमान के नीचे एक-दूसरे को फ्रेंच किस करते हुए देखा जा सकता है। प्लेलिस्ट में एड शीरन, रयान गॉसलिंग, जस्टिन हर्बर्ट्स और कई फेमस सिंगर के गाने भी दिखाई दिए। जैसे ही यह फोटो वायरल हुई, नेटिजन्स सोचा में पड़ गए कि क्या यह उनकी अपकमिंग फिल्म 'बाइसन' के लिए यह एक पॉसिबिलिटी स्टंट है, जिसमें अनुपमा और ध्रुव स्क्रीन शेयर करते हुए दिखाई देंगे। कुछ प्रशंसकों का कहना है कि इस फिल्म का ऐलान होने के पहले भी वह कई बार साथ नजर आ चुके हैं। अनुपमा और ध्रुव दोनों ने डेटिंग अफवाहों और लीक हुई तस्वीर पर अभी तक कोई प्रतिक्रिया नहीं दी है। जिन्हें नहीं पता, उन्हें बता दें कि ध्रुव सुपरस्टार चियान विक्रम के बेटे हैं। उनकी आने वाली फिल्म 'बाइसन' का निर्देशन मारी सेल्वराज ने किया है और इसका निर्माण पा रंजीत ने किया है।

साउथ एक्ट्रेस की लिप-लॉक फोटो वायरल

सनी देओल की 'जाट' तेज रफ्तार से दौड़ रही है। फैस को फिल्म में सनी का एक्शन के साथ रणदीप की एक्टिंग खूब भा रही है। फिल्म को दर्शक और क्लिटिक्स के मिल रहे अच्छे रिव्यू का असर 'जाट' की कमाई पर भी पड़ रहा है। 'जाट' का कलेक्शन हर दिन बढ़ता जा रहा है। 'जाट' के साथ सनी देओल फिर एक्शन अवतार में लौटे हैं। उनकी पिछली फिल्म 'गदर 2' ब्लॉकबस्टर रही थी। इसके बाद फैस को इस मूवी से भी काफी उम्मीदें थीं। 'जाट' फैस की इन उम्मीदों पर काफी हद तक खरी उतरी नजर आई है। फिल्म को लेकर फैस की एक्साइटमेंट नजर आ रही है। सनी देओल-रणदीप हुड्डा की फिल्म में तीसरे दिन उछाल देखने को मिला है। फिल्म ने ओपनिंग डे से भी ज्यादा कमाई अपने थर्ड डे पर की है। आंकड़ों के मुताबिक जहां 'जाट' ने पहले दिन 9.5 करोड़ की कमाई के साथ बॉक्स ऑफिस पर अपनी शुरुआत की थी। इसके बाद दूसरे दिन शुरुआत होने की वजह से फिल्म के कलेक्शन में थोड़ी कमी आई थी। दूसरे दिन 'जाट' ने 7 करोड़ का कारोबार किया था। वहीं, हनुमान जयंती की छुट्टी और शनिवार का 'जाट' को फायदा मिलता दिखा। शुरुआती आंकड़ों के अनुसार तीसरे दिन फिल्म ने 10 करोड़ का कलेक्शन किया है। इस तरह 3 दिनों के अंदर 'जाट' ने 26.50 करोड़ रुपये कमा लिए हैं। आज यानी रविवार को भी फिल्म अच्छी खासी कमाई कर सकती है।



'जाट' ने तीसरे दिन पकड़ी रफ्तार

पोस्टपोन हुई 'फुले'

अनंत महादेवन के डायरेक्शन में बनी फिल्म 'फुले' 11 अप्रैल को सिनेमाघरों में रिलीज होने वाली थी, लेकिन विवादों की वजह से इस फिल्म को पोस्टपोन कर दिया गया। प्रतीक गांधी और पत्रलेखा स्टार इस फिल्म पर जातिवाद को बढ़ावा देने के आरोप लगे। ब्राम्हण संगठनों ने फिल्म का विरोध किया। डायरेक्टर अनुभव सिन्हा ने फिल्म को लेकर एक पोस्टर किया है। अनुभव सिन्हा ने इंस्टाग्राम पर तीन फिल्मों के पोस्टर का एक कोलाज फोटो शेयर किया है। पहली फिल्म है 'संतोष', दूसरी 'धड़क 2' और तीसरी है 'फुले'। तीनों फिल्मों में जातिवाद पर हैं। अनुभव ने लिखा, "समाज में वर्ण व्यवस्था नहीं है क्या? नहीं रही क्या हमेशा से? हम झुट क्यों बोले अपने आप से? और फिर सिर्फ सिनेमा झुट क्यों बोले?" अनुभव ने आगे लिखा, "अखिर चुनाव आयोग भाषणों में किन बातों की अनुमति दे और सीबीएफसी सिनेमा में किन बातों की अनुमति दे, ये दो बातें अलग नहीं हो सकती। दोनों समाज से बात करते हैं। कल का निर्माण करने को तैयार युवाओं को 'संतोष', 'धड़क 2' और 'फुले' जैसी फिल्मों में सामूहिक रूप से देखनी चाहिए। सहमत हो असहमत हो वो अलग है। देश का समझदार युवा ऐसी फिल्मों में फूट के कारण नहीं तलाशंगा बल्कि समाज के एकजुट होने की आवश्यकता पहचानेगा।"



गौहर ने रैम्प पर छिपाया बेबी बंप

एक्ट्रेस गौहर खान एक बार फिर सुर्खियों में हैं। उन्होंने बीते दिन अपनी दूसरी प्रेग्नेसी का ऐलान किया था। अलग अंदाज में पति जैद दरबार के साथ वीडियो बनाया और अंत में खुलासा किया कि वह नन्हें मेहमान का स्वागत करने वाली हैं। इस बीच उन्हें रैम्प वॉक करते हुए देखा गया। जहां उन्होंने दुपट्टे से बेबी बंप छिपाया था। लोग अब उनकी तारीफ कर रहे हैं। गौहर खान ने पहले बेटे को 10 मई, 2023 को जन्म दिया था। अब उन्होंने अप्रैल, 2025 में दूसरी प्रेग्नेसी का ऐलान किया है। हालांकि इस दौरान जहां महिलाओं को हील्स पहनने को मना किया जाता है। वहीं, 41 साल की एक्ट्रेस हाई हील्स में रैम्प वॉक करती दिखाई दीं। उन्होंने इंडो-वेस्टर्न लुक कैरी किया था, जिसमें वह बला की खूबसूरत लग रही थीं। गौहर अपने बेबी बंप को दुपट्टे से छंकी दिखाई दीं। साइड से तो नजर आ रहा था लेकिन जब वह पीछे की तरफ मुड़ने लगीं तो उन्होंने पेट पर हाथ रख लिया, जिससे दुपट्टा हवा से उस जगह से हट न जाए। अब इस पर लोगों ने रिएक्ट किया। कुछ ने तो जमकर तारीफ की और कुछ ने सवाल उठाए। एक यूजर ने लिखा, 'प्रेग्नेसी में रैम्प वॉक?' एक ने लिखा, 'प्रेग्नेसी के दौरान अच्छा कॉन्फिडेंस है।' एक ने मजाक उड़ाते हुए लिखा, 'क्या कॉम्बिनेशन है।'।

मेले हमारी सांस्कृतिक धरोहर, उनको संजोय रखना हमारा दायित्व : कुमावत



विभिन्न पशु प्रतियोगिताओं का हुआ आयोजन



मेले का समापन आज



जागरूक टाइम्स संवाददाता

रानीवाड़ा। आपेक्षर पशु मेला सेवाडिया में शनिवार को पांचवे दिन विभिन्न पशु प्रतियोगिताओं का आयोजन किया गया। मेले में पशुपालन एवं डेयरी मंत्री जोराराम कुमावत तथा खेल एवं युवा मामले के मंत्री, जिला प्रभारी मंत्री केके विश्वनोई ने ऊंट दौड़ व घुड़ दौड़ प्रतियोगिता का लुत्फ उठाते हुए प्रतियोगिताओं का आनंद लिया। कुमावत ने पूर्व विधायक देवल के कहने पर रानीवाड़ा के प्रथम श्रेणी पशु चिकित्सालय को बहुउद्देशीय पशु चिकित्सालय में कर्मोन्नत करने व मालवाड़ा में प्रथम श्रेणी चिकित्सालय बनाने की घोषणा की। उन्होंने कहा कि राजस्थान सरकार की ओर से बैलों से खेती करने पर किसानों को 30 हजार रुपए तक का अनुदान दिया जाएगा। मुख्यमंत्री भजनलाल शर्मा का मानना है कि इससे बैलों की पुनः कद होने के साथ पालन पोषण के प्रति जागरूकता आएगा। उन्होंने कहा कि मेले हमारी सांस्कृतिक धरोहर है जिसको संजोय रखने के लिए मुख्यमंत्री ने हर जिले में पशु मेले लगाने के लिए प्रपोजल तैयार करवाए है। प्रभारी मंत्री विश्वनोई ने राज्य सरकार की विभिन्न योजनाओं की जानकारी दी एवं किसानों को ज्यादा से ज्यादा लाभ लेने की बात कही। मेला अधिकारी हेमलता विश्वनोई ने बताया कि पशु चयन प्रतियोगिता में अर्द्धत बैलों की जोड़ी से मलत्यान बैलों की जोड़ी सहित घोड़े-घोड़ियों, बछरे-बछेरियों व ऊंटों की सौंदर्य प्रतियोगिता हुई।

दशक पहले आए थे 26 हजार पशु, इस बार संख्या 711 पर सिमटी

पिछले कुछ दसकों में खेती कार्यों में ट्रैक्टरों सहित आधुनिक उपकरणों के उपयोग से पशुओं की उपयोगिता सीमित हो गई है। ऐसे में पशु मेलों के प्रति पशुपालकों का रुझान भी कम हो गया है। सेवाडिया पशु मेले में वर्ष 2013-14 में करीब 26 हजार पशुओं की आवक हुई थी। लेकिन इस

वर्ष संख्या केवल 711 पर सिमट कर रह गई है। पशुपालक बैलों को लेकर तो आ जाते हैं लेकिन खरीदार नहीं मिल पाते। पशुओं को अच्छा आहार देकर तैयार करने एवं मेले तक लाने में काफी व्यय होता है। ऐसे में जब खरीदार नहीं मिलते तो पशुपालकों के सामने विचित्र स्थिति पैदा हो जाती

है। पशुओं को वापस गंतव्य तक ले जाने में पसीने छूट जाते हैं। आर्थिक नुकसान झेल पाने की क्षमता तक नहीं रहती। मेले का उदघाटन 8 अप्रैल को हुआ था, सोमवार 14 अप्रैल को समापन है। मेले में अब तक 711 पशुओं की आवक हुई। जिसमें 627 बैल, 26 ऊंट एवं 58 घोड़े-घोड़ी ही मेले में पहुंचे।

पीथापुरा में तीन माह से पेयजल का टोटा, ग्रामीण परेशान

शिकायत के बाद नहीं हो रही सुनवाई



जागरूक टाइम्स संवाददाता बड़गांव। जल जीवन मिशन में ठेकेदार व विभागीय अधिकारियों की लापरवाही के चलते बड़गांव के पीथापुरा के लोग पेयजल संकट का सामना कर रहे हैं। यहां पिछले तीन महीने से पानी नहीं आ रहा है एवं गर्मी में हालात और बिगड़ते जा रहे हैं। शिकायत के बावजूद जलापूर्ति सुचारु नहीं की जा रही है। ग्रामीणों ने बताया कि दो साल पहले गांव में पीने के पानी के लिए नल कनेक्शन लगाए गए थे। इन नलों में कभी कबार पानी की सप्लाई आती थी। लेकिन पिछले तीन माह से नल सूखे पड़े हैं। ग्रामीणों को टैंकरों से पानी मंगवाना पड़ रहा है। ऐसे

में आर्थिक नुकसान के साथ कई तरह की परेशानियां उठानी पड़ रही हैं। ग्रामीणों का आरोप है कि अधिकारियों और ठेकेदार की मिलीभगत से हालात नहीं सुधर रहे। समस्या को लेकर ग्रामीणों में आ'िश बढ़ता जा रहा है।

नहीं हो रही सुनवाई

पीथापुरा में करीब तीन महीने से पानी नहीं आ रहा है। इसको लेकर विभागीय अधिकारियों को शिकायत करने के बाद भी कोई सुनवाई नहीं हो रहा है। ग्रामवासी पानी के लिए इधर-उधर भट रहे हैं।

जेसाराम माली
ग्रामीण पीथापुरा

गोवंश सेवा में अग्रणी भूमिका निभा रहा सोशल ग्रुप

जागरूक टाइम्स संवाददाता सांचौर। गोवंश के चारे की समस्या को देखते हुए बाबा पाटीड नाथ 008 सोशल ग्रुप के सदस्यों ने गौसेवा का एक सराहनीय उदाहरण प्रस्तुत किया है। ग्रुप संचालक कमलेश कड़वासरा व एडमिन रमेश कड़वासरा, दिनेश कावा, कैलाश ढाका, गणपतलाल भाभू, दिनेश कावा, दिनेश कड़वासरा, धेवर सारण सहित अन्य सदस्यों ने मिलकर बजरंग गौशाला झड़पा नाडी, सिया गांव



में एक पिकअप में चारा भेजा गया। गौशाला में वर्तमान में 100 निराश्रित गोवंशों की सेवा की जा रही है। श्रीराम गो सेवा संस्थान राजीवनगर सरनाऊ में भी चारा सामग्री की सहयता प्रदान की गई।

दिव्यांग प्रमाण पत्र के लिए शिविर 20 को

जागरूक टाइम्स संवाददाता सांचौर। विकलांग कल्याण समिति राजस्थान, सामाजिक न्याय एवं अधिकारिता विभाग जालोर तथा भगवान महावीर स्नातकोत्तर (पीजी) कॉलेज सांचौर के संयुक्त तत्वावधान में रविवार को दिव्यांग प्रमाण-पत्र एवं रोडवेज पास शिविर

रविवार को भगवान महावीर पीजी कॉलेज हाड़ेचा रोड में आयोजित किया जाएगा। जिसमें दिव्यांगजनों को ऑनलाइन प्रमाण-पत्र, राज-स्थान रोडवेज द्वारा निःशुल्क यात्रा पास तथा वरिष्ठ नागरिकों के लिए यात्रा पास बनाए जाएंगे।

आयोजन में शरीक होंगे पूर्व सीएम गहलोत व प्रदेशाध्यक्ष डोटासरा सहित कई नेता : पाराशर

जिलास्तरीय कार्यकर्ता सम्मेलन एवं पुनर्निर्मित कांग्रेस कार्यालय का लोकार्पण कल

राजीव गांधी भवन निर्माण में सभी कांग्रेसजनों का सहयोग : मेघवाल

कार्यक्रम को लेकर पत्रकार वार्ता में दी जानकारी



जागरूक टाइम्स संवाददाता

जालोर। जिला कांग्रेस कमेटी की ओर से 15 अप्रैल को आयोजित किए जाने वाले कार्यकर्ता सम्मेलन व पुनर्निर्मित राजीव गांधी भवन लोकार्पण कार्यक्रम को लेकर रविवार को प्रेस वार्ता आयोजित की गई। जन अभियोग निराकरण समिति के पूर्व अध्यक्ष पुरखारा पाराशर ने कहा कि मंगलवार को जालोर में जिलास्तरीय कार्यकर्ता सम्मेलन एवं पुनर्निर्मित कांग्रेस कार्यालय का लोकार्पण होने जा रहा है। जिसके लिए जिला कांग्रेस कमेटी ने राजस्थान के पूर्व मुख्यमंत्री अशोक गहलोत, कांग्रेस प्रदेशाध्यक्ष गोविंदसिंह डोटासरा, नेता प्रतिपक्ष टीकाराम जुली को निमंत्रण दिया गया है साथ ही समस्त अतिथिगण जालोर आएंगे।

उन्होंने कहा कि कार्यक्रम को सफल बनाने के लिए जिले के सभी नेतागण, संगठन पदाधिकारी एवं कार्यकर्ता प्रयासरत हैं। उन्होंने कहा कि एआइसीसी एवं पीसीसी

के निर्देशानुसार संगठन को मजबूती प्रदान करने हेतु कार्यकर्ता सम्मेलन का आयोजन किया जा रहा है। साथ ही हाल ही में अहमदाबाद में आयोजित अधिवेशन की

मूल भावना के तहत 2025 संगठन सृजन वर्ष को मानते हुए उक्त कार्य म का आयोजन किया जाएगा। उन्होंने कहा कि पुनर्निर्मित राजीव गांधी भवन निर्माण में सभी कांग्रेस पदाधिकारी व कार्यकर्ताओं का सहयोग तन मन धन से रहा है, यह भवन सभी कांग्रेसजन का है। संगठन के पदाधिकारी बदलते रहते हैं लेकिन कांग्रेस कार्यालय सभी वर्तमान एवं भविष्य के बनने वाले जिलाध्यक्ष व संगठन पदाधिकारी हेतु काम आएगा। जिलाध्यक्ष भंवरलाल मेघवाल ने कहा कि मंगलवार को आयोजित होने वाले कार्यक्रम को सफल बनाने के लिए जिले के समस्त संगठन पदाधिकारी मेहनत कर रहे हैं। कांग्रेस नेतागण, ब्लॉक अध्यक्ष मंडल एवं बृथ स्तरीय कार्यकर्ताओं से कार्यक्रम में भाग लेने का आग्रह कर रहे हैं। उन्होंने कहा कि पुनर्निर्मित राजीव गांधी भवन निर्माण में सभी कांग्रेसजन का सहयोग रहा है सभी कांग्रेसजन ने आर्थिक रूप से सहयोग देकर राजीव गांधी के पुनर्निर्माण में अपनी भागीदारी निभाई है। यह भवन सभी कांग्रेसजन के सहयोग और मेहनत से बना है। अपनी इच्छा अनुसार सभी कार्यकर्ताओं ने इसके पुनर्निर्माण में आर्थिक सहयोग दिया है। उन्होंने सभी कांग्रेसजन से कार्यक्रम को सफल बनाने की अपील की। इस अवसर पर सरोज चौधरी, प्रदेश महासचिव नैनसिंह राजपुरोहित, पीसीसी सदस्य सवाराम पटेल, जिला प्रवक्ता योगेंद्रसिंह कुमावत, संगठन महासचिव वीरेन्द्र जोशी उपस्थित थे।

राजेन्द्र पूनम गुप के सदस्यों ने की आदाणी तीर्थ की यात्रा

जागरूक टाइम्स संवाददाता भीनमाल। राजेन्द्र पूनम गुप के 36 सदस्यों ने चैत्री सुदी पूर्णिमा पर आदाणी तीर्थ यात्रा का लाभ लिया। गुप के सदस्य गौतम वेद मुथा ने बताया कि बैललुरु से सभी भक्त पेद दनुबलम् तीर्थ यात्रा पर गए। वहां पर तीर्थकर पार्वतमणि पार्वतनाथ की पूजा अर्चना की गई। इस यात्रा के आयोजन का लाभ भी सामूहिक रूप से लिया जाता है। मीडिया प्रभारी माणकमल भंडारी ने बताया कि जैन धर्म में चैत्री पूर्णिमा का बड़ा महत्व है। हीराचन्द वेद मुथा, रमेश बालर, गणेश

लुणीया मुथा, बाबूलाल सोफाडिया, दिनेश लम्बु, जुराज भंडारी, गौतमकुमार वेद मुथा, हितेशकुमार, जितेन्द्रकुमार, अनिलकुमार, गणेश लुणीया मुथा, रमेश बालर, ललित अग्नि गोत्र, परोसी, विकास, किरण जैन, रविन्द्र मोदी, विकास जैन, प्रकाश, दिलीप, विमलकुमार, मनोहरमल, चंपालाल श्रीमाल, पृथ्वीराज लुंकड, निकिल, प्रकाशदेवी, अनितादेवी, मंजुदेवी, अलकादेवी, भिंकुदेवी, संगीतादेवी, दाईबाई, मीनादेवी, सीमादेवी, रजनदेवी, पुष्पादेवी, जशोदादेवी, कमलादेवी सहित कई सुश्रावक एवं सुश्राविका उपस्थित रहे।



क्षत्रिय समाज ने मनाई महाराणा सांगा की जयंती

जागरूक टाइम्स संवाददाता जीवाणा/सायला। निकटवर्ती गढ़ बावतरा स्थित कैवाय माता मंदिर प्रांगण में क्षत्रिय समाज ने महाराणा सांगा की जयंती पर गोष्ठी का आयोजन किया। दर्जनों लोगों ने राणा सांगा की तस्वीर पर पुष्प चढ़ाकर श्रद्धांजलि अर्पित की। व्याख्याता दुर्जनसिंह ने राणा सांगा के शौर्य, परा' म और वीरता का बखान करते हुए कहा कि उन्होंने 100 से ज्यादा युद्ध लड़े व विरता का प्रदर्शन किया। महाराणा सांगा मेवाड़ के महान शासक थे, जिन्होंने अपने अदम्य साहस, दूरदृष्टि और युद्ध कौशल से विदेशी आ'ताओं को मुंहतोड़ जवाब दिया। वह राजपुताना के गौरव और एकजुटता का प्रतीक रहे। खानवा के युद्ध में बाबर के विरुद्ध उनके नेतृत्व ने इतिहास में स्वर्णिम अध्याय जोड़ा। विदेशी शक्तियों के सामने कभी झुके नहीं। उन्होंने अपार व्यक्तिगत क्षति सहकर भी अपना गौरव और सम्मान बनाए रखा। दीपसिंह दुदवा ने कहा कि महाराणा सांगा का पूरा जीवन संघर्ष करते हुए बीत गया, जिन्होंने मुगलों के खिलाफ सभी लड़ाइयों पर विजय प्राप्त की। राणा सांगा



ने अपने युद्ध कौशल के माध्यम से सर्व समाज को जोड़ते हुए उन्हें साथ लेकर अनेकों लड़ाई लड़ी। इन महापुरुषों के जीवन से प्रेरणा लेकर उनके आदर्शों को अपने जीवन में उतारना होगा। सभा को अमरसिंह, पांडुसिंह देवा, ज्ञानसिंह, इंदरसिंह सायला सहित कई वक्ताओं ने संबोधित किया। इस दौरान राणा पांडुसिंह, व्याख्याता गजेंद्रसिंह,

ज्ञानसिंह, इंदरसिंह सायला, पूर्व प्रधान खंगारसिंह आसानी सहित कई लोग मौजूद रहे। इस अवसर पर क्षत्रिय युवक संघ के चार दिवसीय प्रारंभिक प्रशिक्षण शिविर के पोस्टर का विमोचन भी किया गया। आगामी 9 मई से 12 मई तक गढ़ बावतरा में प्रारंभिक प्रशिक्षण शिविर का आयोजन किया जाएगा।

पक्षियों के लिए लगाए परिडे, अभियान का शुभारंभ

जागरूक टाइम्स संवाददाता जालोर। भारत विकास परिषद शाखा जालोर की ओर से रविवार को शिवाजी नगर क्षेत्र स्थित नेहरू उद्यान में पक्षियों के लिये परिडे लगाने के कार्य का शुभारंभ किया। शाखा अध्यक्ष राजेंद्र भूतड़ा ने बताया कि मानव समाज में पक्षियों का महत्वपूर्ण स्थान है। उन्होंने बताया कि आगामी दिनों में शहर के विभिन्न उद्यानों व सार्वजनिक स्थलों पर परिडे लगाना तय किया गया है। परिषद शाखा सचिव शांतिलाल सोनी, कोषाध्यक्ष शंकरलाल सोलंकी, महेन्द्र आनंद वैष्णव, प्रेम कुमार परमार, कमल किशोर, कालूयम कुमावत, राजेंद्रसिंह काबावत, जगदीश अग्रवाल, आनंद खत्री, अम्बालाल माली, हेमराज सुथार, राजेंद्र चौधरी, बजरंगसिंह, गोविंद बोराणा, सुरेंद्रसिंह, मादाराम, मंशाराम चौहान आदि मौजूद थे।



शिक्षित बनो

संगठित रहो

संघर्ष करो

भारतीय संविधान के शिल्पकार, भारत के प्रथम कानून मंत्री एवं करोड़ो दलितों

पिछड़ों के मसीहा, भारत रत्न बाबा साहेब डॉ. भीमराव अम्बेडकर की 135 वीं जन्म जयंती की हार्दिक वधाई एवं शुभकामनाएं

जन-जन के लाडले चौहटन विधायक श्री आदूरामजी मेघवाल



सत्यमेव जयते

राजस्थान सरकार



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री



भारत रत्न बाबा साहेब
डॉ. भीमराव अम्बेडकर
134वां जयन्ती समारोह

मुख्य अतिथि
श्री भजनलाल शर्मा
माननीय मुख्यमंत्री

शुभारम्भ / स्वीकृति / वितरण

अम्बेडकर पंचतीर्थ योजना का शुभारम्भ

एस.सी., एस.टी. उद्यमियों को औद्योगिक भूखंडों का आवंटन

स्वच्छकारों को सेफ्टी किट / एस.सी., एस.टी.,
सफाई कर्मचारी आदि के लिए एक मुश्त समझौता योजना

मुख्यमंत्री आयुष्मान बाल संबल योजना की स्वीकृति

नशा मुक्ति केन्द्रों का शुभारम्भ

मस्क्युलर डिस्ट्रोफी पीड़ितों को इलेक्ट्रिक व्हील चेयर

14 अप्रैल, 2025 | प्रातः 11.00 बजे | राजस्थान इन्टरनेशनल सेन्टर, जयपुर

सामाजिक न्याय एवं अधिकारिता विभाग, राजस्थान



विहिप राजस्थान क्षेत्र संगठन मंत्री ने किए मां आशापुरा के दर्शन

जागरूक टाइम्स संवाददाता
नाडोल। विश्व हिन्दू परिषद राजस्थान क्षेत्र संगठन मंत्री राजाराम ने नाडोल पहुंच आशापुरा माता के दर्शन किए एवं कार्यकर्ताओं की बैठक लेकर रामोत्सव एवं हनुमान जयंती कार्य मां की संपन्नता की समीक्षा की। क्षेत्र संगठन मंत्री के आगमन पर श्रीराम जन्मोत्सव समिति, विश्व हिन्दू परिषद, बजरंग दल कार्यकर्ताओं ने स्वागत किया। उन्होंने कार्यकर्ताओं से संगठन के विस्तार एवं आगामी प्रशिक्षण शिविरों में बजरंग दल एवं दुर्गावाहिनी कार्यकर्ताओं को भाग लेकर संगठन की रीति नीति सीखकर और अधिक गति से समाज में कार्य करने का आह्वान किया। उन्होंने कहा कि विश्व हिन्दू परिषद समाज में समरसता एवं हिन्दू एकता के कार्य को पूर्ण गति के साथ कर रहा है और इसके लिए बजरंग दल व दुर्गावाहिनी के युवा कार्यकर्ताओं को प्रशिक्षित लेकर गांव-गांव तक संगठन कार्य के विस्तार की योजना पर कार्य करना होगा। इससे पूर्व उन्होंने आशापुरा माता मंदिर पहुंच आराध्य के दर्शन कर पूजा अर्चना की। आशापुरा संस्थान के ट्रस्टी जोरसिंह चौहान, व्यवस्थापक लालसिंह शकवत ने ट्रस्ट कार्यालय में उनका स्वागत किया। क्षेत्र संगठन मंत्री के साथ विहिप जेधपुर प्रांत सह प्रचार प्रमुख नरेश बोहरा, भोपालसिंह राजपुरोहित, लुम्बाराम प्रजापत, जीतु जोशी, प्रहलाद बंजारा, सचिन जणवा एवं अन्य कार्यकर्ता मौजूद थे।

पद की मर्यादा एवं गरिमा बनाए रखेंगे : मांडोत

आशापुरा कॉलेज ऑफ फॉर्मैसी में जुलाई से सत्र होगा प्रारंभ

जागरूक टाइम्स संवाददाता
सुमेरपुर/नाडोल। बालाजी मंदिर सेवा ट्रस्ट खिंदवाड़ा के नवनिर्वाचित अध्यक्ष केवलचंद मांडोत रविवार को नाडोल के आशापुरा कॉलेज ऑफ फॉर्मैसी पहुंचे। जहां संस्थान के डॉ. मुकेश भाटी ने नवनिर्वाचित अध्यक्ष मांडोत का मुख्य द्वार पर ढोल दमाकों के साथ पुष्प वर्षा के बीच माला एवं साफा पहनाकर स्वागत किया। नवनिर्वाचित अध्यक्ष मांडोत ने कहा कि बालाजी मंदिर सेवा ट्रस्ट के अध्यक्ष पद की उन्हें जो जिम्मेदारी दी गई है उसपर बखूबी खरा उतरने का प्रयास करेंगे एवं मंदिर विकास के लिए हमेशा तत्पर रहेंगे। उन्होंने कहा कि छत्तीस कोम को साथ लेकर चलेगें और अध्यक्ष पद की मर्यादा व गरिमा बनाए रखेंगे।



विद्यार्थियों की सुविधा को खोला जाएगा हॉस्टल भी डा. भाटी ने क्षेत्र में जूरुतमंदों को रियायती दरों पर फॉर्मैसी करवाने के लिए निर्माणधीन आशापुरा कॉलेज ऑफ फॉर्मैसी के बारे में अध्यक्ष मांडोत को बताया। उन्होंने बताया कि आशापुरा कॉलेज ऑफ फॉर्मैसी निर्माणधीन है। अपनी मातृभूमि पर फॉर्मैसी कॉलेज खोलकर यहां पर अपने क्षेत्र की होनहार ग्रामीण प्रतिभाओं को गुणवत्ता पूर्ण शिक्षा सुविधा उपलब्ध करवाई जाएगी। जुलाई 2025 से डी फॉर्मैसी का सेशन शुरू हो जाएगा। इसके साथ ही यहां पर पढ़ने वाले विद्यार्थियों की सुविधा के लिए हॉस्टल भी खोला जाएगा। इसके बाद ह्यपर एजुकेशन की सुविधा भी एक ही जगह पर उपलब्ध करवाई जाएगी।

इस मौके पर बालाजी मंदिर सेवा ट्रस्ट के ट्रस्टी एडवोकेट निर्मल आचार्य ने कहा कि खिंदवाड़ा बालाजी मंदिर मारवाड़ एवं गोडवाड़ क्षेत्र का सबसे बड़ा धार्मिक स्थल है। इस मंदिर से छत्तीस कोम के सैकड़ों प्रवासियों की आस्था जुड़ी हुई है। इस अवसर पर युवा नेता जितेंद्र सिंह कोटेचा सहित अन्य लोग मौजूद रहे।

विद्यालय में भेंट किया वाटर कूलर



जागरूक टाइम्स संवाददाता
नाडोल। बढ़ती गर्मी को देखते हुए विद्यार्थियों को ठंडा पेयजल उपलब्ध करवाने भामाशाह खुमाराम, डूंगाराम सेन की ओर से राजकीय उच्च प्राथमिक विद्यालय अणोवा में वाटर कूलर भेंट किया गया। प्रश्नाध्यापक हिमंतसिंह चारण समेत विद्यालय परिवार की ओर से भामाशाह परिवार के सदस्य खुमाराम, डूंगाराम, राजेश सेन, हर्ष सेन, राहुल सेन, रुद्र सेन, झील, ममता सेन का साफा माला पहनाकर स्वागत किया गया। इस दौरान निर्भयसिंह राठौड़, रामलखन मीना, मोहंसिनअली, बाबूलाल मीना, एसएमसी अध्यक्ष रतनाराम चौधरी, शैतानसिंह सांदू भी मौजूद थे।

विधायक चौधरी ने समस्याओं का करवाया समाधान



जागरूक टाइम्स संवाददाता
खिंदवाड़ा। मारवाड़ विधायक केसाराम चौधरी ने रविवार को विधानसभा क्षेत्र के बागोल पंचायत के गुड़ा देवडान मेंडूतिया, काकलाबास गांवों का दौरा कर ग्रामीणों की समस्या सुन समाधान का भरोसा दिलाया। उन्होंने समस्याओं को लेकर संबंधित अधिकारियों से वार्ता कर कुछ समस्याओं का हाथों-हाथ निस्तारण करवाया। इस मौके पर विधायक चौधरी के कह कि ग्रामीणों की समस्याओं व उनके दुख दर्द सुन कर उनका निवारण करना उनकी पहली प्राथमिकता है। विधायक ने कहा कि मारवाड़ के विकास में कोई कसर नहीं छोड़े। इस मौके पर भाजपा नेता एवं पिलोवनी सरपंच किशोरसिंह राजपुरोहित, भाजपा खिंदवाड़ा मंडल अध्यक्ष महेन्द्रसिंह सोलंकी, डूंगरसिंह धनला, वैनाराम चौधरी, विक्रमसिंह गुड़ा देवड़ा, हरीशकुमार टेलर बागोल, मदनलाल मेघवाल, शैतानसिंह बागोल सहित बड़ी संख्या में कार्यकर्ता व ग्रामीण मौजूद थे।

रावणा राजपूत समाज की बैठक आयोजित



जागरूक टाइम्स संवाददाता
फालना। रावणा राजपूत समाज छात्रावास भवन फालना में तहसील क्षेत्र बाली की बैठक तहसील अध्यक्ष हनुमानसिंह बेड़ा की अध्यक्षता में आयोजित की गई। समाज के प्रवक्ता सुखसिंह खंभात ने बताया कि बैठक में तहसील की नव कार्यकारिणी का गठन किया गया। जिसमें विभिन्न गांव के प्रतिनिधियों ने भाग लिया। जिसमें पूर्व सामूहिक विवाह, प्रतिभावान सम्मान समारोह की रूपरेखा तैयार की गई। बैठक में तहसील अध्यक्ष हनुमानसिंह पंवार ने मृत्यु भोज जैसी सामाजिक बुराई को समाप्त करने का आह्वान किया। बैठक में प्रेमसिंह, युवा अध्यक्ष महिलसिंह, पर्वतसिंह सोलंकी, विजयसिंह सिसोदिया, रतनसिंह, पार्षद श्रीपालसिंह, राजेंद्रसिंह भाटी, भोपालसिंह सिसोदिया, कानसिंह पंवार, लालसिंह सिसोदिया, भवानीसिंह, देवीसिंह राठौड़, धनसिंह पवार, समंदरसिंह रावणा, मोहनसिंह देवड़ा, उत्तमसिंह देवड़ा, बागसिंह सोलंकी, भनुतसिंह आदि मौजूद थे।

बाबा साहेब को किया याद



जागरूक टाइम्स संवाददाता
नारलाई। राजकीय उच्च माध्यमिक विद्यालय मेघवाला नगर में संविधान निर्माता डॉ भीमराव अंबेडकर की जयंती पर कार्यक्रम आयोजित किया गया। अध्यापक मांगीलाल सोलंकी ने बाबा साहब के जीवन पर प्रकाश डाला। उन्होंने महात्मा ज्योतिबा फुले एवं सावित्रीबाई फुले के बारे में भी जानकारी दी।

शिक्षित बनी संगठित रहो संघर्ष करो

श्री आदूरामजी मेघवाल

भारतीय संविधान के शिल्पकार, भारत के प्रथम कानून मंत्री एवं करोड़ों दिलितों

पिछड़ों के मसीह, भारत रत्न बाबा साहेब डॉ. भीमराव अम्बेडकर की 135 वीं जन्म जयंती की हार्दिक वधाई एवं शुभकामनाएं

जन-जन के लाडले चौहटन विधायक

परिंडा व गौरेया हाउस वितरण का संकल्प

जागरूक टाइम्स संवाददाता
सुमेरपुर। मुख्य बाजार स्थित गणेशम प्लाजा सीए कार्यालय में नवाचार के तौर पर पर्यावरण प्रेमी ओमप्रकाश कुमावत की प्रेरणा से सीए चेतन अरोड़ा ने अपने मित्रों व रिश्तेदारों को पौधा गिफ्ट व विलुप्त गौरेया संरक्षण के



लिए 151 परिंडा व गौरेया हाउस वितरण का संकल्प लिया। पर्यावरण प्रेमी कुमावत के सान्निध्य में गणेशम प्लाजा सुमेरपुर में हार्ट फुलनेस संस्था जिला सिरोही समन्वयक सीए चेतन अरोड़ा ने सीए दीपक सोनी के जन्मदिन पर औषधीय पौधा एलोवेरा गिफ्ट किया। साथ ही गायत्री मंत्र के उच्चारण के साथ परिंडे में पानी भरा। इसी 'म' में स्वामी नारायण संस्था सिरोही के संतों का स्वागत किया गया। वहीं पौधा-रस्म की परम्परा अदा करते हुए स्वामीनारायण संस्था के संत परम मुनी स्वामी व गौरव मुनी संतों को पौधा भेंट

कर पर्यावरण जागरूकता का संदेश दिया। पर्यावरण प्रेमी कुमावत ने बताया कि अरोड़ा एक व्यक्ति एक पौधा मिशन की पौधा रस्म से प्रेरित होकर अलग-अलग अवसरों पर जन्मदिन पर या कोई भी प्रसंग शादी समारोह, शादी वर्षगांठ हो, अब तक 500 पौधे व 101 परिंड गिफ्ट कर चुके हैं। अरोड़ा हार्ट फुलनेस संस्था के माध्यम से आमजन में योग व ध्यान की जागृति का कार्य भी कर रहे हैं। एकात्म अभियान के तहत हर गांव वासी को ध्यान के अभियान में जुड़ने के लिए आमंत्रित कर रहे हैं। प्रत्येक व्यक्ति को अपने जन्मदिन पर प्रकृति संरक्षण में सहयोग की अपील की। पशु पक्षियों के प्रति सकारात्मक सोच रखें। तेज गर्मी में अपने घर कि छत पर परिंडा रखें। नियमित पानी भरने के साथ हर पेड़ परिंडा लगाओं का संकल्प लें। इस अवसर पर बाबूलाल माली, नटवर गहलोत, सीए बसंत गहलोत, सीए दिनेश कुमावत, सीए आशीष बोहरा, राकेश गहलोत, भावेश परिहार, नितिन प्रजापत, प्रतीक प्रजापत सहित पर्यावरण प्रेमी उपस्थित रहे।

खिंदारा गांव में लगाया इडब्ल्यूएस प्रमाण पत्र जागरूकता शिविर

क्षेत्र पुरुषार्थ फाउंडेशन का सकारात्मक प्रयास

जागरूक टाइम्स संवाददाता
सुमेरपुर। श्री क्षेत्र पुरुषार्थ फाउंडेशन के तत्वावधान में खिंदारा गांव में रविवार को इडब्ल्यूएस प्रमाण पत्र जागरूकता शिविर का आयोजन किया गया। शिविर में खिंदारा गांव और सिंदरू गांव के योग्य अभ्यर्थियों ने आर्थिक कमजोर वर्ग को मिलने वाले आरक्षण के अंतर्गत इनकम एंड एसेट सर्टिफिकेट के आवेदन किए। फाउंडेशन के केंद्रीय कार्यसमिति सदस्य दिग्विजय सिंह कोलीवाड़ा ने बताया कि आर्थिक रूप से कमजोर वर्ग को मिलने वाले 10 प्रतिशत आरक्षण के प्रमाण पत्र की वैधता एक वित्तीय वर्ष के लिए होती है जो कि 31 मार्च को समाप्त हो चुकी है। इस शिविर का मूल उद्देश्य योग्य अभ्यर्थियों द्वारा समय पर प्रमाण पत्र बनवाने संबंधी जागरूकता पैदा करना है। कई बार समय पर प्रमाण पत्र नहीं बने होने के कारण अभ्यर्थी विभिन्न सरकारी नौकरियों के आवेदन से वंचित रह जाते हैं। शिविर में ई मित्र सहित अन्य सभी सुविधाएं एक ही स्थान पर मिल जाने के कारण अभ्यर्थियों के बिना किसी परेशानी के प्रमाण पत्र बन जाते हैं और वे समय पर विभिन्न



सरकारी नौकरियों के आवेदन कर सकते हैं। फाउंडेशन द्वारा अभी तक जैसलमेर, बाड़मेर और नागौर जिले में इस प्रकार के आयोजन किए गए हैं, पाली जिले में यह पहला आयोजन है इसके बाद जिले के अन्य ग्राम पंचायतों पर भी इस प्रकार के आयोजन करने की योजना है। शिविर में सेवानिवृत्त सौबीहओ परबतसिंह राठौड़, विं मसिंह, गोविंदसिंह, अधिवक्ता जितेंद्रसिंह, मदनसिंह, शूरवीरसिंह, पूरणपालसिंह, जयपालसिंह, गणपतसिंह, भोपालसिंह, छैलसिंह, जसवंतसिंह, मनोहरसिंह आदि का सहयोग रहा।

हर्षोल्लास से मनाया हनुमान जन्मोत्सव

जागरूक टाइम्स संवाददाता
बाली। लुणावा के सुंदरकांड हनुमान मंडली की ओर से हनुमान जन्मोत्सव पर पंचमुखी हनुमान मंदिर करणवा में 121 आसनों पर विशाल संगीतमय सुंदरकांड पाठ का आयोजन किया गया। महाभारती के बाद महाप्रसादी का आयोजन किया गया। सुंदरकांड हनुमान मंडली में लुणावा एवं करणवा के ग्रामीणों भाग लिया। हितेंद्र श्रीमाली, रमेश सुधार, भरत ओझा, नंदें सुधार, अरुण सुधार, नंदेंसिंह, भंवरलाल कुमवार, लालचंद सुधार, रामलाल, राजेश सुधार, भरत सोलंकी, गुलाबराम, अरविंद सुधार, दिनेश, दिनेश, प्रकाश, कैलाश वैष्णव, चंपालाल वैष्णव, प्रकाश सोनी, जयेश, केसरीमल, धीमलाल, राहुल गर्ग, नरेश, शंकरलाल, जगदीश, बाबूलाल सुधार, दीपचंद, मदन, किशोर सोलंकी आदि मौजूद थे।



सांडेराव। कस्बे सहित आस-पास ग्रामीण क्षेत्रों में शनिवार को हनुमान जन्मोत्सव धूमधाम के साथ मनाया गया। मंदिरों में दिनभर पूजा-अनुष्ठान, हनुमान चालीसा पाठ एवं हवन सहित अनुष्ठान हुए। बालाजी को भोग लगा

शोभायात्रा निकाली गई। हनुमान चौक स्थित हनुमान मंदिर परिसर में जन्मोत्सव पर हनुमान नवयुवक मंडल एवं भक्तों की ओर से एक शाम हनुमान के नाम भजन संध्या का आयोजन किया गया। कलाकारों ने एक

से बढ़कर एक प्रस्तुतियां दी तो श्रद्धालु झूम उठे। बालाजी का विशेष श्रृंगार कर प्रसादी का भोग लगाया गया। हनुमान नवयुवक मंडल की ओर से भजन संध्या से पूर्व महाप्रसादी का आयोजन किया गया।

आनंद पूर्णानंद बालिका विद्यापीठ छात्रावास की बैठक आयोजित

जागरूक टाइम्स संवाददाता
सुमेरपुर। नगर के नदी डेलान स्थित आनंद पूर्णानंद बालिका विद्यापीठ छात्रावास में रविवार को कार्यकारिणी और भामाशाहों की बैठक अध्यक्ष भंवर परमार के सान्निध्य में हुई। जिसमें कई निर्णय लिए गए। संस्थान सचिव प्रभुराम मोरडू ने बताया कि सुबह 11 बजे हुई बैठक में छात्रावास निर्माण कार्य को और अधिक गति देने भामाशाहों को संस्था से जोड़ने, कक्षाओं के भामाशाहों की नाम पट्टिका लगाने, आजीवन सदस्यों की नामावली हॉल के दोनों ओर गैलेरी में ग्रेनाइट पर लिखवाने, डायनिंग हॉल, रसोई, स्टेज तथा सभा भवन में नाम पट्टिका लगाने, सभी कक्षाओं, हॉल व रसोई में टाइल्स लगाने एवं स्टेज व सिलियों पर ग्रेनाइट लगाने व पूरे भवन में टाइल्स लगाने का निर्णय लिया गया। अध्यक्ष परमार ने बताया कि निर्माण कार्य की गति को बढ़ाने पर चर्चा की गई ताकि जल्द छात्रावास का कार्य पूर्ण हो सके। प्रवासी भामाशाहों को जोड़ने के लिए कमेट्री का गठन करने का निर्णय लिया गया। इससे पूर्व भामाशाहों व कार्यकारिणी सदस्यों ने निर्माण कार्य का अवलोकन किया व कार्य प्रगति पर संतोष जताया। इस मौके पर मोहनलाल परमार, शंकर बोराणा, पदमाराम सोलंकी, हिरालाल भाटी, हिमंत परमार, किस्तुचंद, मुलाराम परमार, नेनमल बोराणा, शंकरलाल भाटी, नारायण सोलंकी आदि मौजूद रहे।



देह से बढ़कर कोई उत्तम देवालय नहीं : आकाश



जागरूक टाइम्स संवाददाता
भीनमाल। कोठारी कीर्ति स्तंभ में सन 2 हूमन के तीन दिवसीय दृष्टिकोण वाले शिविर के अंतिम दिन रविवार को सूत्र संचालन का आयोजन किया गया। योग प्रशिक्षक परम आकाश खंडेलवाल ने कहा कि मंदिरों और पूजाघरों को हम कितना पवित्र रखते हैं। वे देवालय मनुष्य द्वारा निर्मित होने के बाद भी हमारे

भाव उसके प्रति बहुत ही पवित्र और पूजनीय होते हैं। जबकि यह देह (शरीर) परमात्मा की कृति है। माता पिता केवल माध्यम बने हैं। इसलिए देह से बढ़कर कोई उत्तम देवालय नहीं हो सकता है। फिर भी हम इसका ध्यान नहीं रखते और दिनभर कचरा डाल डाल कर उसे डस्ट बिन बना देते हैं। उन्होंने कहा कि यदि देह को देवालय बना देवे तो सारी समस्याओं का तुरंत समाधान

हो जाएगा। सम्यक आहार, सम्यक व्यायाम और सम्यक नींद ही हमारे जीवन का आधार है। परम आकाश ने कहा कि मनुष्य जीवन के रूप में जो असंभव घटा है। वह हम भूल बैठे हैं। हमने केवल पदार्थों को ही साध्य मान लिया। शिविर के दौरान तीनों दिन ऊर्जावान अदृश्य नाशता भी साधकों को दिया गया। रविवार को तीसरे दिवस

को उत्सव दिवस के रूप में मनाते हुए कई नए प्रयोग भी करवाए गए। आयोजन समिति के अशोक मेहता, भरत शर्मा, रमेश अग्रवाल, जोगाराम चौधरी, हनुमान शर्मा, नारायण जांगिड़, हरिराम विश्‍नोई, जीवाराम विश्‍नोई, सुरेश अग्रवाल, सुरेश माली, दिनेश भाटी, नवरत्न अग्रवाल, डॉ हिमंत शर्मा, रमेश परिहार, सुरेश विश्‍नोई, बाबूलाल सोलंकी, रमेश शर्मा, मानाराम पुरोहित आदि व्यवस्था में मौजूद रहे। शिविर में रानीवाड़ा, धानेरा, जूजणी, बागोड़ा सहित आस पास गांवों के कई साधकों ने भाग लिया।